

कलेक्टर ने टॉपर्स विद्यार्थियों को किया सम्मानित, दसवीं में 79 प्रतिशत और बारहवीं में 81.9 प्रतिशत रहा रिजल्ट

बोर्ड परीक्षा में शानदार प्रदर्शन, मेरिट में भी चमका जिला



हरिभूमि न्यूज़ | छिंदवाड़ा

माध्यमिक शिक्षा मंडल मध्यप्रदेश द्वारा आयोजित हाईस्कूल एवं हायर सेकेंडरी सर्टिफिकेट परीक्षा वर्ष 2026 का परीक्षा परिणाम घोषित किया गया, जिसमें जिला छिंदवाड़ा का प्रदर्शन उल्लेखनीय एवं उत्साहजनक रहा है। घोषित परिणामों के अनुसार हाईस्कूल परीक्षा में जिले के कुल 23,775 परीक्षार्थी सम्मिलित हुए, जिनमें से 18,770 विद्यार्थी उत्तीर्ण घोषित किए गए हैं, जिससे जिले का कुल परीक्षा परिणाम 79.0 प्रतिशत दर्ज किया गया है। इसी प्रकार हायर सेकेंडरी परीक्षा में जिले के 17,879 परीक्षार्थियों में से 14,635 विद्यार्थियों ने सफलता प्राप्त की है, जिससे जिले का परीक्षा परिणाम 81.9 प्रतिशत रहा है।



संस्थाओं की तुलना में अधिक बेहतर रहा है। हाईस्कूल स्तर पर शासकीय विद्यालयों का परीक्षा परिणाम 85.43 प्रतिशत दर्ज किया गया, जबकि अशासकीय विद्यालयों का परिणाम 70.43 प्रतिशत रहा। इसी प्रकार हायर सेकेंडरी स्तर पर शासकीय विद्यालयों का परीक्षा परिणाम 81.51 प्रतिशत तथा अशासकीय विद्यालयों का 70.67 प्रतिशत दर्ज किया गया, जो जिले में शासकीय विद्यालयों की सुदृढ़ शैक्षणिक व्यवस्था एवं गुणवत्ता में निरंतर सुधार को दर्शाता है। माध्यमिक शिक्षा मंडल द्वारा जारी प्रावीण्य सूची में भी जिला छिंदवाड़ा के विद्यार्थियों ने उत्कृष्ट प्रदर्शन करते हुए स्थान प्राप्त किया है। हाईस्कूल परीक्षा की प्रदेश प्रावीण्य सूची में जिले के 13 विद्यार्थियों एवं हायर सेकेंडरी परीक्षा

की सूची में 5 विद्यार्थियों ने स्थान अर्जित कर जिले का गौरव बढ़ाया है। जिले में कुल 161 परीक्षा केंद्रों पर परीक्षाओं का सफलतापूर्वक एवं सुव्यवस्थित संचालन किया गया, जो प्रशासनिक दक्षता, समन्वय एवं पारदर्शिता का परिचायक है। मंडल द्वारा इस वर्ष से पूरक परीक्षा के स्थान पर द्वितीय अवसर परीक्षा की व्यवस्था लागू की गई है, जिसके अंतर्गत ऐसे विद्यार्थी जो मुख्य परीक्षा में अनुपस्थित अथवा अनुत्तीर्ण रहे हैं, अथवा अपने अंकों में सुधार करना चाहते हैं, उन्हें पुनः अवसर प्रदान किया जाएगा। द्वितीय अवसर परीक्षा हेतु ऑनलाइन आवेदन दिनांक 15 अप्रैल 2026 से 22 अप्रैल 2026 तक एमपी ऑनलाइन पोर्टल के माध्यम से किए जा सकेंगे तथा परीक्षा का आयोजन 7 मई 2026 से 25 मई 2026 तक किया जाएगा।

रुस्तम ने 12 वीं में 95.4 प्रतिशत अंक लाकर पालाखेड़ का बढ़ाया गौरव



पालाखेड़ के शासकीय स्कूल में पढ़ने वाले सुनील घोरसे के सुपुत्र रुस्तम घोरसे ने कक्षा बारहवीं मैथ्स साइंस में 95.4 प्रतिशत अंक प्राप्त कर माता-पिता, गुरुजनों सहित पूरे पालाखेड़ का नाम रोशन किया है। रुस्तम ने अपनी सफलता का श्रेय अपने दादाजी स्व. तुकाराम घोरसे, गुरुजनों और माता-पिता को दिया है।

आयुषी ने 12वीं बायो में हासिल किए 94 प्रतिशत अंक



गुलाबरा गली नंबर पांच निवासी मनीष गड़करी, शिक्षिका रेणुका गड़करी की सुपुत्री आयुषी गड़करी ने बारहवीं बायो में 94 प्रतिशत अंक हासिल कर अपने परिवार का गौरव बढ़ाया है। आयुषी संत श्री आशाराम गुरुकुल की छात्रा है। उन्होंने अपनी सफलता का श्रेय अपने गुरुजनों और माता-पिता को दिया है। वे भविष्य में डॉक्टर बनना चाहती है।

मेधावियों का प्रदेश में इका, 10वीं की मेरिट सूची में तीन छात्रों ने बनाई जगह



सौंसर | माध्यमिक शिक्षा मंडल द्वारा बुधवार को घोषित कक्षा दसवीं के परीक्षा परिणामों में सौंसर अंचल के विद्यार्थियों ने अपनी प्रतिभा का लोहा मनवाते हुए नया इतिहास रचा है। शिक्षा विभाग की ओर से मिली जानकारी के अनुसार प्रदेश के तीन होनहार विद्यार्थियों ने मध्य प्रदेश की टॉप-10 (स्टेट मेरिट) सूची में स्थान प्राप्त कर जिले का नाम पूरे प्रदेश में गौरवान्वित किया है। साईदीपी स्कूल की छात्रा निकिता चक्रसे पिता लक्ष्मण फरकरो ने अपनी कड़ी मेहनत से प्रदेश की प्रावीण्य सूची में तीसरा स्थान हासिल किया है। निकिता ने 497 अंक अर्जित कर यह गौरवपूर्ण उपलब्धि प्राप्त की। उनकी इस सफलता पर स्कूल प्रबंधक और परिजनों में खुशी का ठिकाना नहीं है। मेरिट सूची में निकिता के साथ-साथ दो अन्य छात्रों ने भी अपनी जगह पक्की की है। मेरिट सूची में साईदीपी स्कूल के छात्र मोहित (पिता वासुदेव मुलुमुले) ने 494 अंक प्राप्त कर प्रदेश में छठवां स्थान हासिल किया। आदर्श मानव बोरगांव स्थित लिटिल स्टैप स्कूल के छात्र है, आदर्श पिता विष्णु मानव ने 492 अंकों के साथ मेरिट सूची में आठवां स्थान पाया। छात्रों की इस ऐतिहासिक उपलब्धि पर पांडुरना जिला मुख्यालय में सम्मान समारोह आयोजित किया गया। कलेक्टर नीरज कुमार वशिष्ठ के द्वारा तीनों मेधावी छात्रों को सम्मानित करते हुए उनके उज्ज्वल भविष्य की कामना की। इन बच्चों ने न केवल अपने परिवार का, बल्कि नवनिर्मित पांडुरना जिले का नाम पूरे मध्य प्रदेश में रोशन किया है। यह उनकी मेहनत और शिक्षकों के मार्गदर्शन का परिणाम है। एक साथ तीन छात्रों के स्टेट मेरिट में आने से समूचे सौंसर क्षेत्र में जलजल का माहौल है।

हाईस्कूल बरारिया का 85% परीक्षा फल, प्रीति कहर स्कूल में टॉपर
परासिया: माध्यमिक शिक्षा मंडल मध्य प्रदेश भोपाल से 15 अप्रैल को कक्षा दसवीं का परीक्षा फल घोषित किया गया, जिसमें ग्राम पंचायत बरारिया हाईस्कूल का परीक्षा फल 85.71% रहा। शाला में प्रीति कहर पिता अनिल कहर 86.20% अंक लाकर स्कूल में प्रथम रही। हाई स्कूल बरारिया में कुल 20 विद्यार्थियों ने कक्षा दसवीं बोर्ड की परीक्षा दी, जिसमें 17 विद्यार्थी उत्तीर्ण हुए। प्रथम श्रेणी में 10 विद्यार्थी द्वितीय श्रेणी में सात, विद्यार्थी सफल हुए हैं प्रथम श्रेणी में उत्तीर्ण होने वाले विद्यार्थी देविका हंसलाल कहर 83.40%, नदिनी नंदकिशोर कुमर 83%, तसरीन पिता साबिर अंसारी 81%, प्रतिष्ठा राजेश कहर, 73% मयंक हरि कुमार धुर्वे 70.40% अंक लाकर सफल हुए। हाई स्कूल बरारिया का परीक्षाफल तृतीय जनक आने पर प्राचार्य सहित शिक्षकों की अच्छी शिक्षण शैली ही जगता है।

पूर्व पार्षद दिनेश मालवी ने खोला मोर्चा

प्रदूषण नियंत्रण से की सड़ांध मारने वाले कचराघर की शिकायत निगम आयुक्त, कलेक्टर के अलावा महापौर को सौंपा ज्ञापन

हरिभूमि न्यूज़ | छिंदवाड़ा

नगर निगम की कार्यप्रणाली एक बार फिर सवालियों के घेरे में है, और इस बार मामला सीधे जनता के स्वास्थ्य से जुड़ा हुआ है। परासिया रोड स्थित बर्भन भूमि में बने कचरा संग्रहण केंद्र से उठ रही सड़ी-गली बदबू ने आसपास के कई इलाकों के लोगों का जीना मुश्किल कर दिया है। वार्ड क्रमांक 42 गुलाबरा, कावेरी नगर, मोती सृष्टि, माता मंदिर के पीछे का क्षेत्र और सिंधी मोहल्ला इस समस्या से बुरी तरह प्रभावित हैं। स्थिति इतनी गंभीर हो चुकी है कि लोगों को अपने घरों में खिड़की-दरवाजे बंद करके रहना पड़ रहा है, इसके बावजूद बदबू से राहत नहीं मिल रही।

सड़ते कचरे और मरे हुए जानवरों से उठ रही जहरीली दुर्गंध हवा में फैलकर लोगों के स्वास्थ्य

पर बुरा असर डाल रही है। बच्चों, बुजुर्गों और बीमार व्यक्तियों के लिए यह स्थिति विशेष रूप से खतरनाक बन चुकी है। इस बीच, वार्ड क्रमांक 42 के पूर्व पार्षद दिनेश मालवीय द्वारा उठाया गया कदम अत्यंत सराहनीय है। उन्होंने इस समस्या को

निवासियों के हस्ताक्षर भी एकत्र कर इस मुद्दे को मजबूती से प्रस्तुत किया। उनका यह प्रयास जनसेवा और जिम्मेदारी का उत्कृष्ट उदाहरण है। उन्होंने स्पष्ट रूप से चेतावनी दी है कि यदि जल्द समाधान नहीं हुआ, तो वे आंदोलन करने के लिए बाध्य होंगे। वहीं, प्रदूषण नियंत्रण बोर्ड के अधिकारी ने नगर निगम को नोटिस जारी करने का आश्वासन दिया है। यह पूरा घटनाक्रम एक ओर जहां नगर निगम की लापरवाही को उजागर करता है, वहीं दूसरी ओर यह भी दिखाता है कि जागरूक जनप्रतिनिधि और नागरिक मिलकर अपनी आवाज बुलंद करे तो बदलाव संभव है। अब जरूरत है कि प्रशासन इस गंभीर समस्या पर शीघ्र और ठोस कार्रवाई करे, ताकि क्षेत्रवासियों को राहत मिल सके। इस पूरे प्रकरण को वर्ष 2024 में वर्तमान पार्षद संदीप चौहान ने भी इस कचरा घर को हटाने के लिए निगम आयुक्त को पत्र लिखा था।



गंभीरता से लेते हुए जिला कलेक्टर, नगर निगम आयुक्त और प्रदूषण नियंत्रण बोर्ड के क्षेत्रीय अधिकारी से मुलाकात कर शिकायत दर्ज कराई। इतना ही नहीं, उन्होंने क्षेत्र के कई

ताकि क्षेत्रवासियों को राहत मिल सके। इस पूरे प्रकरण को वर्ष 2024 में वर्तमान पार्षद संदीप चौहान ने भी इस कचरा घर को हटाने के लिए निगम आयुक्त को पत्र लिखा था।

गेहूं खरीदी व्यवस्था दुरुस्त करने प्रशासन एक्शन मोड में



हरिभूमि न्यूज़: जुन्नारखेड़ा रबी विपणन वर्ष के तहत गेहूं खरीदी को लेकर जुन्नारदेव प्रशासन पूरी तरह सतर्क नजर आ रहा है। खाद्य विभाग द्वारा आज एसडीएम कार्यालय में आयोजित समीक्षा बैठक में व्यवस्थाओं को लेकर सख्त रुख अपनाया गया। बैठक की अध्यक्षता एसडीएम कामिनी ठाकुर ने की, जिसमें तहसीलदार ज्योति टोंके, कनिष्ठ आपूर्ति अधिकारी सुमित चौधरी, खाद्य विभाग के ऑपरेटिव मुकेश खन्नेवार एवं विकासखंड के सभी खरीदी केंद्रों के प्रबंधक मौजूद रहे।

किसानों को नहीं होगी कोई परेशानी

बैठक में एसडीएम ने स्पष्ट शब्दों में कहा कि खरीदी केंद्रों पर किसानों को किसी भी प्रकार की असुविधा नहीं होगी। इसके लिए सभी केंद्रों पर पीने का स्वच्छ पानी, छाया की समुचित व्यवस्था (4 कांटे), बैठने की सुविधा, साफ-सफाई और हम्माल (मजदूर) की उपलब्धता अनिवार्य रूप से सुनिश्चित करने के निर्देश दिए गए।

पारदर्शिता और सुरक्षा पर खास जोर

प्रशासन ने खरीदी प्रक्रिया को पूरी तरह पारदर्शी बनाने के लिए सीसीटीवी कैमरे लगाने, अतिरिक्त नजर रखने और विक्रिया बॉक्स उपलब्ध कराने के निर्देश दिए। साथ ही प्रत्येक केंद्र पर प्रबंधक का नाम, मोबाइल नंबर और गोदाम का पूरा पता स्पष्ट रूप से प्रदर्शित करना अनिवार्य किया गया है, ताकि किसान सीधे संपर्क कर सकें।

गांव-गांव पहुंचेगी जानकारी

किसानों को खरीदी से जुड़ी हर जानकारी समय पर मिले, इसके लिए गांवों में मुनादी (घोषणा) कर सूचना प्रसारित करने के निर्देश दिए गए हैं। प्रशासन चाहता है कि कोई भी किसान जानकारी के अभाव में परेशान न हो।

लापरवाही पर होगी सख्त कार्रवाई

एसडीएम कामिनी ठाकुर ने दो टुक कहा कि व्यवस्थाओं में किसी भी प्रकार की लापरवाही बर्दाश्त नहीं की जाएगी। निरीक्षण के दौरान कमियां मिलने पर संबंधितों के खिलाफ सख्त कार्रवाई की जाएगी।

पुलिस की मुस्तैदी, मोबाइल लूटेरा महज तीन घंटे में सलाखों के पीछे

पांडुर्णा पुलिस की कार्यवाही, मोटरसाइकिल की गई जब्त

हरिभूमि न्यूज़ | पांडुर्णा

पांडुर्णा पुलिस ने मारपीट कर मोबाइल लूटने की वारदात के महज 3 घंटे के भीतर आरोपी को गिरफ्तार कर लिया है। पुलिस ने आरोपी के पास से लूटा गया मोबाइल, सिम कार्ड और वारदात में इस्तेमाल की गई मोटरसाइकिल भी

जब्त कर ली है। थाना प्रभारी अमित कुमार दाणी ने बताया कि, ग्राम खड़की (जिला बैतूल) निवासी विजय धुर्वे (35) ने शिकायत दर्ज कराई कि 14 अप्रैल की शाम करीब 6:30 बजे अमरावती रोड पर बाइक क्रॉसिंग को लेकर एक अज्ञात युवक से उनका विवाद हो गया।

सिम लोकेशन ने खोला राज

थाना प्रभारी अमित दाणी ने मामले की गंभीरता को देखते हुए तुरंत एक विशेष टीम का गठन किया। पुलिस ने तकनीकी साक्ष्यों का सहारा लेते हुए मोबाइल सिम की लोकेशन ट्रेस की। इसी दौरान मुखबिर से सूचना मिली कि बनगांव निवासी फूलचंद पिता जोगीलाल उईके को उसकी हीरो होंडा व्लैमर बाइक के साथ घटनास्थल के आसपास देखा गया था। इसके बाद पुलिस ने घेराबंदी कर फूलचंद को हिरासत में लिया। तलाशी के दौरान उसके पास से लूटा गया विवो मोबाइल, दो सिम कार्ड और फरियादी का ड्राइविंग लाइसेंस बरामद हुआ। पुलिस ने आरोपी की मोटरसाइकिल (हीरो होंडा व्लैमर) भी जब्त कर ली है। आरोपी के खिलाफ बीएनएस की धारा 309 (6) के तहत मामला दर्ज किया गया है। इस त्वरित कार्रवाई में थाना प्रभारी अमित कुमार दाणी के साथ सुपुंरद राजपूत, अशोक हरसूने, शिव जाट, राम यादव और सोनू बघेल की महत्वपूर्ण भूमिका रही।



मामला दर्ज किया गया है। इस त्वरित कार्रवाई में थाना प्रभारी अमित कुमार दाणी के साथ सुपुंरद राजपूत, अशोक हरसूने, शिव जाट, राम यादव और सोनू बघेल की महत्वपूर्ण भूमिका रही।

अब पुलिस करेगी पर्दाफाश: फर्जी बिल बनाने वाले जाएंगे सलाखों के पीछे

दुर्घटनाग्रस्त वाहन से कैसे हुआ परिवहन? क्या विभाग को पाल रहा श्याम पाल? नियम विरुद्ध दो सेक्टरों का कर रहा संचालन

हरिभूमि न्यूज़ | जुन्नारदेव (संजय जेन)

जुन्नारदेव में फिल्मी स्टाइल में चार सौ बीसी का एक बड़ा प्रकरण सामने आया है, एक गाड़ी, एक ही समय और दो शासकीय विभाग। जी हां, खाद्य विभाग द्वारा वाहन को हिरासत में खड़ा रखा गया था जबकि दूसरा यह यह बता रहा है कि नहीं साहब हम तो इसी वाहन से खाद्यान्न परिवहन कर रहे थे।

यह कोई कहानी नहीं बल्कि छिंदवाड़ा के पुलिस महकमे और जुन्नारदेव में खाद्य नागरिक आपूर्ति विभाग के बीच का मामला है जहां एक ओर पुलिस एफआईआर तथा कोर्ट से वाहन को छुड़ाए जाने के दस्तावेज यह बता रहे हैं कि वाहन छिंदवाड़ा पुलिस द्वारा जब्त किया गया है।

वहीं दूसरी ओर राशन दुकानों पर राशन परिवहन के बिल बता रहे हैं कि सलवाहन तो जुन्नारदेव में राशन परिवहन कार्य कर रहा है। और यह सब संभव किया है खाद्य आपूर्ति विभाग में भ्रष्टाचारियों के चहेते सेक्टर क्रमांक 15 अन्नदूत हितग्राही श्याम पाल ने श्याम पाल द्वारा अधिकारियों से सांठगांठ कर सेक्टर क्रमांक 1 के दिवंगत अन्नदूत हितग्राही सुमित पाल की मृत्यु



उपरांत विभागीय मिलीभगत से अन्नदूत योजना में आवंटित शासकीय वाहन को खड़ा कराकर 18 टन की भार क्षमता का निजी वाहन जिला प्रबंधक नागरिक आपूर्ति निगम की रमिलीभगत से नियम विरुद्ध तरीके से लगा दिया गया।

इतना ही नहीं एक अन्य वाहन MP04HE1270 लगभग 25 टन की भार क्षमता का भी अतिरिक्त रूप से नियम विरुद्ध मिली अनुमति से उपयोग किया जा रहा है, जिसका दिनांक 10 मार्च को छिंदवाड़ा स्टेशन के सामने कात्यायनी मंदिर मोड़ पर सुबह 9.30 बजे

दुर्घटनाग्रस्त होना पाया गया। उक्त वाहन दुर्घटनाग्रस्त होकर कुण्डीपुरा थाना अंतर्गत पुलिस हिरासत में जब्त कर लिया गया था, पर खाद्य विभाग के मुताबिक यह वाहन जुन्नारदेव में राशन परिवहन कर रहा था। उक्त शिकायत मृतक सुमित पाल की मां और उनके सेक्टर में नॉमिनी श्रीमती निर्मला पाल ने जुन्नारदेव पुलिस सहित आला अफसरों को कर एफआईआर की मांग की है। अब छिंदवाड़ा पुलिस के कब्जे में खड़े उक्त दुर्घटनाग्रस्त वाहन ने जुन्नारदेव में राशन परिवहन कैसे किया यह तो नागरिक आपूर्ति निगम

नियमविरुद्ध है दो सेक्टरों का संचालन

अन्नदूत योजना के नियमन में यह स्पष्टतम निर्देश हैं कि कोई भी अन्नदूत हितग्राही केवल एक ही सेक्टर में परिवहन का कार्य करेगा। इसके बावजूद जिम्मेदारों ने पूर्व से ही दमोआ के सेक्टर को चला रहे श्याम पाल जैसे नटवरलाल को मृतक सुमित पाल का सेक्टर अस्थाई व्यवस्था के नाम से थमा दिया, जो अब स्थाई जैसा हो चुका है।

क्या विभाग को पाल रहा श्याम पाल

श्याम पाल जैसे अर्धेड को मुख्यमंत्री अन्नदूत योजनांतर्गत युवा बताकर फर्जी तरीके से अन्नदूत योजना का लाभ प्रदान किया गया है। साथ ही सुमित पाल का शासकीय वाहन को खड़ा रखकर इससे प्रायवेट वाहन योजनांतर्गत चलवाए जा रहे हैं जिससे विभाग के अधिकारियों की श्याम पाल से अंतरंगता नजर आती है और यह प्रश्न खड़ा होता है कि क्या विभाग के जिम्मेदारों को शासन की जगह कहीं श्याम पाल ही तो नहीं पाल रहा है।

अब पुलिस करेगी पर्दाफाश

उक्त प्रकरण की शिकायत सुमित पाल की मां श्रीमती निर्मला पाल ने पुलिस से की है, शिकायत मिलते ही पुलिस ने भी तुरंत एक्शन मोड में आकर जांच शुरू कर प्राथमिक साक्ष्य जुटाना आरम्भ कर दिया है जांच की शीघ्रता से अपराधी बच नहीं पाएंगे।

के जिला प्रबंधक ही पुलिस को बता पाएंगे क्योंकि उक्त वाहन को राशन परिवहन करने ऑनलाइन उन्हीं के कार्यालय से चढ़ाया जाता है, बहरहाल इस मामले में पुलिस की

जांच तेज गति से आगे बढ़ रही है जो सही दिशा में जाकर अपराध में शामिल व्यक्तियों पर शिकंजा जरूर कसेगी। वहीं एक सवाल यह भी है कि

नियम विरुद्ध इतने भारी वाहन से राशन परिवहन की अनुमति दे कैसे दी? जबकि नियमानुसार 07.50 टन या उससे कम भार क्षमता के वाहन की ही अनुमति दी जा सकती है।

इनका कहना है

मेरे बेटे के वाहन को खड़ा रखकर विभाग द्वारा श्याम पाल के निजी वाहन से नियम विरुद्ध 18 टन के वाहन से परिवहन कार्य कराया जा रहा है। विभागीय मिलीभगत को उजागर करने शिकायत की है।

श्रीमती निर्मला पाल

मृतक सुमित पाल की मां इस मामले में शिकायतकर्ताओं के द्वारा पुलिस को शिकायत की गई है मामले में प्राप्त दस्तावेजों तथा आरोपी की जांच करने के उपरांत कार्रवाई की जाएगी। वर्तमान में यह मामला विवेचना के अंतर्गत है।
जगोतिन मसराम, थाना प्रभारी, जुन्नारदेव

पानी की टंकी ध्वस्त कर पुनर्निर्माण करने पर किया विचार

जुन्नारदेव। नगर पालिका विभाग की बैठक संपन्न बैठक में निगम प्रस्ताव पर किया निर्णय जुन्नारदेव नगर पालिका परिषद जुन्नारदेव की विशेष बैठक का आयोजन नगर पालिका समागृह में किया गया बैठक की अध्यक्षता नगर पालिका अध्यक्ष रमेश सलोडे द्वारा की गई बैठक में मुख्य नगर पालिका अधिकारी ने विशेष बैठक में प्रस्ताव क्रमांक 1 वार्ड नंबर 2 में स्थित पानी की टंकी ध्वस्त कर पुनर्निर्माण करने के संबंध में विचार एवं निर्णय हेतु रखा गया उपस्थित सदस्य ने समस्त पार्षदों ने पानी की टंकी के समस्त दस्तावेज एवं आधिपत्य की जानकारी मांगी गई जानकारी उपरांत थी इस पर निर्णय किया जाएगा प्रस्ताव क्रमांक 2 नगर पालिका क्षेत्र में नवनिर्मित उड़न पुल जो की एमपीआरडीसी द्वारा निर्माण किया गया है उक्त उड़न पुल का नाम भारत रत्न पूर्ण प्रधानमंत्री पंडित अटल बिहारी वाजपेयी जी के नाम पर रखने का प्रस्ताव पारित किया गया प्रस्ताव क्रमांक 3 नारी शक्ति वंदन अधिनियम के समर्थन में प्रस्ताव पारित कर शासन को प्रेषित करने का निर्णय लिया गया उक्त परिषद की बैठक में उपाध्यक्ष श्रीमती सोनिया कमर अपील समिति सदस्य समापति संजय मदनलाल जैन दीपिका कान्त साहू श्रीमती सीमा चौरसिया श्रीमती लता टांडेकर श्रीमती नीता पुजलिया अमित यादव श्रीमती प्रमिला पाल श्रीमती सुमन यादव श्रीमती सावित्री दुर्गे श्रीमती गीता राजेंद्र सूरजेशी प्रमोद बंडेनार प्रेम शाह भलावी आदि मौजूद रहे।

मुरैना की घटना के बाद भी नहीं चेता प्रशासन, तामिया रेंज में माफिया बेखौफ, वन अमले को करना पड़ा विरोध का सामना

वन भूमि में अवैध रेत उत्खनन का बढ़ता खतरा वन विभाग की गश्ती व्यवस्था पर उठे सवाल

हरिभूमि न्यूज़ | तामिया

वन भूमि में अवैध रेत उत्खनन एक बार फिर गंभीर समस्या बनकर उभर रहा है। मुरैना में वनरक्षक स्वर्गीय हरकेश गुर्जर की शहादत के बाद भी हालात में अपेक्षित सुधार नहीं दिख रहा। तामिया रेंज में रेत माफिया खुलेआम सक्रिय हैं और वन विभाग के अमले को लगातार चुनौती दे रहे हैं। हालात ऐसे बनते जा रहे हैं कि मुरैना जैसी पुनरावृत्ति की आशंका से इनकार नहीं किया जा सकता। रविवार रात फासी ढाना जंगल में गश्ती के दौरान वन अमले को रेत माफियाओं के विरोध का सामना करना पड़ा।



जानकारी के अनुसार, वन विभाग की टीम ने अवैध रूप से रेत भर रहे एक ट्रैक्टर को पकड़ा और उसे वन अधिनियम के तहत जब्त कर कुआं बादला वन चौकी में खड़ा कराया। हालांकि इस कार्रवाई के दौरान माफियाओं की ओर से विरोध की स्थिति भी निर्मित हुई, जिससे वन कर्मचारियों की सुरक्षा को लेकर सवाल खड़े हो गए हैं।

तामिया रेंज के कुआं बादला सर्कल के जंगलों में बहने वाली नदियों से बड़े पैमाने पर अवैध खनन किया जा रहा है। फासी ढाना और वागाई जंगल क्षेत्र में रेत से बरे वाहनो के निशान साफ तौर पर देखे जा सकते हैं, जो इस

अवैध गतिविधि की पुष्टि करते हैं। माफिया वन भूमि के भीतर तक घुसकर रेत निकाल रहे हैं, जिससे पर्यावरण को भी गंभीर नुकसान पहुंच रहा है। सूत्रों के मुताबिक, रेत माफिया राजनीतिक और प्रशासनिक संरक्षण के चलते और भी अधिक बेखौफ हो गए हैं। इससे पहले खनिज निरीक्षक, डिप्टी रेंजर और अन्य वन कर्मियों पर हमले की घटनाएं भी सामने आ चुकी हैं, जो पुलिस रिकॉर्ड में दर्ज हैं। इसके बावजूद प्रभावी कार्रवाई का अभाव चिंता का विषय बना हुआ है।

वन विभाग द्वारा गश्ती अभियान चलाया जा रहा है,

लेकिन इसमें भी खामियां सामने आ रही हैं। गश्ती दल अक्सर मध्यरात्रि के बाद वापस लौट आता है, जिसका फायदा उठाकर माफिया देर रात तेजी से अवैध खनन को अंजाम देते हैं। ऐसे में गश्ती दल की संख्या बढ़ाने और निगरानी को सुदृढ़ करने की जरूरत महसूस की जा रही है। वहीं, कुछ वन कर्मियों पर अवैध वसूली के आरोप भी चर्चा में हैं, जिससे विभाग की कार्यप्रणाली पर सवाल उठते हैं।

विशेषज्ञों का मानना है कि केवल गश्त बढ़ाने से काम नहीं चलेगा, बल्कि विभागीय स्तर पर सख्त निगरानी और जवाबदेही तय करनी होगी।

बाबा साहेब ने जीवन जीने का अधिकार दिलाया : मोहोड़



सौसर। सविधान निर्माता, भारत रत्न डॉ. बाबासाहेब भीमराव अंबेडकर की जन्म जयंती के अवसर पर सौसर नगर के वाई नंबर 13 (टोला) में मध्य कार्यक्रम का आयोजन किया गया। यहाँ समाज जनों ने बाबा साहेब की प्रतिमा पर माल्यार्पण कर उनके बताए मार्ग पर चलने का संकल्प लिया। कार्यक्रम में मुख्य रूप से जिला भाजपा अध्यक्ष संदीप मोहोड़ और सौसर नगर पालिका अध्यक्ष श्रीमती सुरेखा डागा उपस्थित रहे। अतिथियों ने बाबा साहेब की प्रतिमा पर पुष्पमाला अर्पित कर उन्हें नमन किया। इस दौरान पारिवारिक धुवन सहित बड़ी संख्या में बौद्ध समाज के नागरिक और प्रबुद्ध जन उपस्थित थे। जिला भाजपा अध्यक्ष संदीप मोहोड़ ने कहा सविधान निर्माता बाबासाहेब ने हमें समानता, न्याय और मानवाधिकारों की जो राह दिखाई है, वह आज भी हमारे लिए सबसे बड़ा प्रेरणा स्रोत है। उनके विचार केवल एक वर्ग के लिए नहीं, बल्कि पूरे राष्ट्र के लिए हैं। उनके सिद्धांतों को आत्मसात करके ही हम एक सच्चे समतामूलक समाज की स्थापना कर सकते हैं।

बौद्ध अनुयायियों ने किया अपने मसीहा को किया नमन, गांव गांव मनाई बाबा साहेब की जयंती

हरिभूमि न्यूज़ | सौसर

संविधान निर्माता भारत रत्न डॉ. बाबासाहेब अंबेडकर की जयंती सौसर नगर सहित 59 ग्राम पंचायत में हर्षोल्लास के साथ मनाई गई। इस अवसर पर डॉ. बाबा साहेब अंबेडकर नवयुवक मंडल सौसर द्वारा विभिन्न सेवा कार्यों और भव्य रैली का आयोजन किया गया, जिससे पूरा क्षेत्र 'जय भीम' और 'जय संविधान' के नारों से गुंजायमान हो उठा।

आयोजन का शुभारंभ सुबह बुद्ध विहार में सामूहिक बुद्ध वंदना के साथ हुआ। इसके पश्चात डॉ. बाबासाहेब अंबेडकर चौक पर भव्य माल्यार्पण कार्यक्रम आयोजित किया गया। विधायक विजय चौरे, नवयुवक मंडल अध्यक्ष पंकज शेट्टे, उज्ज्वल अवसरमोल, हर्ष बागडे सहित अन्य गणमान्य नागरिकों ने बाबा साहेब की प्रतिमा पर पुष्प अर्पित कर उन्हें नमन



किया। डॉ. बाबा साहेब नवयुवक मंडल सौसर के पदाधिकारियों ने सामाजिक सरोकार निभाते हुए सामुदायिक स्वास्थ्य केंद्र में मरीजों को फल वितरण किया। साथ ही, बेरड़ी में नवनिर्मित डॉ. अंबेडकर प्रतिमा पर माल्यार्पण कर देश में एकता और आपसी भाईचारा बनाए

रखने का संकल्प लिया।

नीले जनसैलाब के साथ निकली मय्य रैली

शाम को बुद्ध विहार से विशाल 'जय भीम' रैली निकली गई। रैली में दोलतारों की गुंज, भव्य आतिशबाजी और हाथों में नीले व पंशुली ध्वज धामे समाजजन झूमते नजर आए। बाबा साहेब के गीतों पर धिक्कते युवाओं और महिलाओं के उत्साह ने उत्सव को ऐतिहासिक बना दिया। आयोजन के दौरान विभिन्न बुद्ध पहले अंबेडकर मिशन के संगठनों के पदाधिकारी के साथ-साथके.डी.शंटे दिलीप बागडे,मुलीधर कामले, दामोदर सहारे, के अलावा डॉक्टर बाबासाहेब अंबेडकर नवयुवक मंडल सौसर के अलकेश गर्जभिये, सुरजन बसोड, शुभम पाटिल, सूरज बंसोड, सागर वहाणे,मुकेश बागडे, आकाश सहारे,रमावई अंबेडकर महिला मंडल की अध्यक्ष पमिता बागडे सहित बड़ी संख्या में समाज बंधु उपस्थित थे।

200 वर वधु ने थामा जीवन मर के लिए एक दूसरे का हाथ

जामसांवली धाम 'हनुमान लोक' में गुंजी शहनाइयां: मुख्यमंत्री कन्या विवाह सम्मेलन का आयोजन

हरिभूमि न्यूज़ | सौसर

चमत्कारिक श्री हनुमान मंदिर, जामसांवली धाम स्थित 'हनुमान लोक' परिसर बुधवार को एक ऐतिहासिक पल का साक्षी बना। जनपद पंचायत सौसर के तत्वावधान में आयोजित मुख्यमंत्री कन्या विवाह एवं निकाह योजना के अंतर्गत भव्य सामूहिक विवाह सम्मेलन संपन्न हुआ, जिसमें 200 जोड़ों ने भगवान हनुमान को साक्षी मानकर एक-दूसरे का हाथ थामा और जीवन भर साथ निभाने का संकल्प लिया।

इस सम्मेलन की सबसे खास बात इसकी विविधता और सामाजिक समरसता रही। समग्र सामाजिक सुशासन और अधिकारी चंद्रशेखर गोहिया ने बताया कि विवाह संस्कार अलग-अलग पद्धतियों से संपन्न कराए गए जिसमें हिंदू रीति-रिवाज प्र. प्रमोद चंद्रयाण



द्वारा 115 विवाह संपन्न। आदिवासी पद्धति-भूमका करण धुवन द्वारा 68 विवाह संपन्न किये,बौद्ध रीति दामोदर सहारे द्वारा 17 विवाह संपन्न किये हे इस आयोजन में कोपरवाड़ी के एक दिव्यांग जोड़े का विवाह भी आकर्षण और प्रेरणा का केंद्र रहा। सभी नवदंपतियों को मौके पर ही विवाह पंजीवन प्रमाण पत्र वितरित किए गए।कार्यक्रम में मुख्य रूप से विधायक विजय चौरे पूर्व

मंत्री नाना मोहोड़ जिला भाजपा अध्यक्ष संदीप मोहोड़, एसडीएम सिद्धार्थ पटेल,प्रदेश प्रवक्ता अजय धवले, सीईओ प्रियांक मिश्रा भाजपा नेता नरेंद्र परमार, संतोष जैन, रामकृष्णा वाकोडे, मोरेश्वर मन्सकोले, चमत्कारिक श्री हनुमान मंदिर संस्थान अध्यक्ष गोपाल शर्मा, नीलिमा पाटिल, जनपद अध्यक्ष संजय भूते आदि प्रमुखता से उपस्थित थे।

मय्य बारात और उत्सव का माहौल

समारोह की शुरुआत ढोल-नगाड़ों और शानदार आतिशबाजी के साथ हुई। हनुमान मंदिर के मुख्य प्रवेश द्वार से 200 दूल्हों की मय्य बारात निकाली गई। संगीत की धुन पर जनप्रतिनिधियों और युवाओं ने जमकर नृत्य किया, जिससे पूरा परिसर उत्सव के रंग में डूब गया। करीब 10 हजार से अधिक बारातियों और परिजनों ने नवजोड़ों को अपना आशीर्वाद दिया। आयोजन को संबोधित करते हुए पूर्व राज्य मंत्री नाना मोहोड़ ने कहा कि सामूहिक विवाह हमारी संस्कृति और सामाजिक समरसता के प्रतीक हैं। भाजपा सरकार की इन योजनाओं से गरीब परिवारों को बड़ी राहत मिली है और बेटियां अब बोल नहीं हैं। आयोजन के दौरान पूर्व मंत्री नाना मोहोड़ की ओर से इस वर्ष भी सभी नवदंपतियों को गुंजी (बर्तन उपहार स्वरूप भेंट की गई। विधायक विजय चौरे ने नवदंपतियों को जिम्मेदारी के साथ आदर्श जीवन जीने की सीख दी, वहीं संदीप मोहोड़ ने इसे 'गरीब कल्याण' की दिशा में एक सशक्त कदम बताया। इस दौरान बड़ी संख्या में ग्रामीण एक एक विभिन्न संस्थाओं के पदाधिकारी एवं सदस्य गण उपस्थित थे।

शिक्षा के क्षेत्र में वारासिवनी-खैरलांजी क्षेत्र का नाम हो रहा रोशन-विवेक पटेल प्रदेश की कक्षा 10 वीं व 12 वीं की प्रावीण्य सूची में 4 छात्राओं का वर्चस्व

कक्षा 10 वीं में माही व प्रीत ने 10 वीं रैंक, कक्षा 12 वीं में मृणाली व स्वाति ने पाया 5 वीं रैंक

विधायक विवेक पटेल ने किया सम्मानित

हरिभूमि न्यूज़ वारासिवनी। मध्यप्रदेश माध्यमिक शिक्षक मंडल भोपाल द्वारा बुधवार को 10 वीं और 12 वीं के परीक्षा परिणाम घोषित किये गये। मेधावी छात्र-छात्राओं ने एक बार फिर शिक्षा के क्षेत्र में



वारासिवनी-खैरलांजी क्षेत्र का नाम गौरवान्वित किया है। प्रदेश की हायर सेकेंडरी कक्षा 12 वीं की मेरिट सूची में शासकीय उच्चतर माध्यमिक विद्यालय झालीवाड़ा में कृषि संकाय में अध्ययनरत छात्रा मृणाली ठवर और स्वाति उर्डेके ने 96.8 प्रतिशत अंक पाकर प्रदेश की प्रावीण्य सूची में 5 वीं स्थान, तो वहीं कक्षा 10 वीं में वारासिवनी आइडियल पब्लिक स्कूल सम्राट नगर की छात्रा माही पिता डालीराम सुलाखे ने 98 प्रतिशत व केशव इंग्लिश स्कूल की छात्रा प्रीत पिता छोटेदाल राणा ने 98 प्रतिशत अंक हासिल कर प्रदेश की प्रावीण्य सूची में दसवां स्थान हासिल किया है। वहीं जयन्ती अनिल पिपरवार ने जिले में दूसरा स्थान लाकर अपने क्षेत्र का नाम रोशन किया है।

मेधावी विद्यार्थियों को विधायक विवेक विवेकी पटेल ने जनसंपर्क कार्यालय में सम्मानित किया है। उनकी इस सफलता से केवल उनके परिवार में बल्कि पूरे नगर में हर्ष का माहौल है। विद्यार्थियों की इस उपलब्धि को कड़ी मेहनत, लगन और सही मार्गदर्शन का परिणाम माना जा रहा है। उनकी सफलता पर नगर के गणमान्य नागरिकों, शिक्षाविदों और उनके शुभचिंतकों ने उन्हें बधाई देते हुए उनके उज्वल भविष्य की कामना की है। प्रदेश में कक्षा 12 वीं की परीक्षा में पांचवा स्थान प्राप्त करने वाली प्रतिभावन छात्रा मृणाली ठवर ने कहा कि मुझे उम्मीद नहीं थी कि मुझे प्रदेश में पांचवा स्थान मिलेगा। क्योंकि पढ़ाई के साथ ही घर का काम भी करना पड़ता था। मैं 5-6 घंटे ही पढ़ाई करती थी। मैं आगे चलकर कृषि अधिकारी बनने का पूरा प्रयास करूंगी। वहीं

कक्षा 10 वीं में प्रदेश में 10 वीं स्थान पाने वाली माही सुलाखे ने कहा कि मैं अभी से ही आगे सत्र की पढ़ाई में लग चुकी हूँ। बायो विषय लेकर मुझे डॉक्टर बनना है। प्रतिभावन विद्यार्थियों को सम्मानित करने के बाद विधायक विवेक विवेकी पटेल ने कहा कि यह उपलब्धि उनके निरंतर प्रयासों और समर्पण का फल है। ये हमारे लिए खुशी का बात है। जब छात्र-छात्राओं का नाम प्रदेश की मेरिट सूची में आता है तो मुझे बहुत खुशी होती है। उनके साथ ही हमारे विधानसभा क्षेत्र का नाम भी रोशन होता है। विधायक बनने के बाद हम और प्रयास कर रहे हैं, हमारे क्षेत्र के बच्चे शिक्षा के क्षेत्र में आगे जाएं। हमारे बालाघाट जिले में पिछले पांच वर्षों से मेडिकल कॉलेज स्वीकृत है, लेकिन अभी तक उसका निर्माण कार्य प्रारंभ नहीं हुआ है। केंद्र और प्रदेश में भाजपा की सरकार है, मगर हमारे जिले में मेडिकल कॉलेज नहीं है। मैंने विधानसभा में भी यह विषय रखा था। हमारे क्षेत्र के बच्चे बाहर पढ़ने जा रहे हैं। वहीं पशु चिकित्साय कॉलेज भी खुलवाने के लिए सरकार से मांग की थी। मगर भाजपा सरकार नहीं चाहती कि बच्चों को अच्छी शिक्षा मिले।

साकेत पब्लिक स्कूल का 10वीं एवं 12वीं की बोर्ड परीक्षा परिणाम रहा सराहनीय

अंग्रेजी माध्यम में साकेत पब्लिक स्कूल लांजी अटवल

हरिभूमि न्यूज़ लांजी। 15 अप्रैल को माध्यमिक शिक्षा मंडल भोपाल द्वारा 10वीं एवं 12 वीं की बोर्ड परीक्षा परिणाम घोषित किया गया। जिसमें नगर के शिक्षा के क्षेत्र में अग्रणी साकेत पब्लिक हायर सेकेंडरी स्कूल लांजी का अंग्रेजी माध्यम दसवीं और बारहवीं बोर्ड परीक्षा का परीक्षा परिणाम सराहनीय रहा। दसवीं में वाणी संतोष सोनवाने ने 96.8 प्रतिशत के साथ प्रथम स्थान, आंचल नरेंद्र बरधैया 96.2 प्रतिशत के साथ द्वितीय स्थान, निल राजु बाहेश्वर 95.6 प्रतिशत के साथ तृतीय स्थान प्राप्त किया इसी क्रम में भावेश शेषराम भिमटे 95.4 प्रतिशत, वैष्णवी मुकेश दशरिया 95 प्रतिशत, स्तुति महेन्द्र शंकरपुड 94.6 प्रतिशत, शिखरा म्जोत दखने 93.4 प्रतिशत, श्रावनी लालचंद नौखरे 93 प्रतिशत, प्रजा सतेन्द्र कुमार नरनौरे 93 प्रतिशत, सांझ राकेश महिमेहरों 92.6 प्रतिशत, जाह्नवी दिगम्बर कलपुरे 92.6 प्रतिशत, अभिजित चन्द्रप्रकाश नागपुरे 91.6 प्रतिशत, मोनिका रमेश मेहरबान 90.8 प्रतिशत, मुस्कान संतोष कुमार ढोक 90.4 प्रतिशत,सर्वेश सुनील सोनवाने 90.8 प्रतिशत, आयुष रमेश कालबेले 89.4 प्रतिशत, कुनाली सुमित कोठारे 87.4 प्रतिशत, प्रणव संतोष मोरघड़े 87.2 प्रतिशत, सिद्धी राजकुमार उमरे 87.2 प्रतिशत, वर्षा दामेश्वर उपराडे.86.8 प्रतिशत, आदित्य युराज बारमाटे



86.8 प्रतिशत, भवी भोजराज नरताम 86.4 प्रतिशत, कशिश कमलेश बनवारी 85.6 प्रतिशत, वैभव नरेश आसटकर 84.8 प्रतिशत, अरिबा फातिमा सैय्यद हुशैन 82.8 प्रतिशत, शिवेन्द्र दुलिराम कोठारे 82.6 प्रतिशत, अंकित श्याम नारायण साहरे 80.2 प्रतिशत, सत्यम कैलाश जगने 78 प्रतिशत, मयुर बंशी कावरे 77.8 प्रतिशत, कामना भुवनलाल फुलवारे 77.6 प्रतिशत, सागर सोमेश पिपरे 76.4 प्रतिशत, पलक संतोष चौधरी 76.6 प्रतिशत, योगिता श्रीचंद कावरे 75.4 प्रतिशत एवं अन्य छात्र/छात्राओं ने अपना उत्कृष्ट प्रदर्शन दिया।

बारहवीं में कृतिका नुतेन्द्र रहमतकर 88.2 प्रतिशत के साथ प्रथम स्थान, पावस संतोष सोमनकर 87.6 प्रतिशत के साथ द्वितीय स्थान, हेरुषी विरेन्द्र धारणे 87.4 प्रतिशत के साथ तृतीय स्थान प्राप्त किया इसी क्रम में रितेश तिरथदास लिलहारे 86.4 प्रतिशत, आयुषी सुरेन्द्र बड़धैया 83.8 प्रतिशत, श्रेया बंसत रामटेके 81.8 प्रतिशत, निहाल धर्मराज घोषडे 81 प्रतिशत, देव कुमार ललीत कंकरावने 79.8 प्रतिशत, उमा गिरिश रामटेकर 78 प्रतिशत, दिव्यांश राजेन्द्र बड़धैया 77.8 प्रतिशत, अफिरा जैनाब मो. रफिक शेख 77.6 प्रतिशत, सुमित कमलदास डहरे 76.6 प्रतिशत, भुपांशु कोमलचंद गुर्दे 72.2 प्रतिशत, नेहा हिरालाल चंदेले 72 प्रतिशत, प्रियांका किशोरा मुकुटे 71.6 प्रतिशत, पारुल निलकण्ठ गर्जभिये 70.6 प्रतिशत, खुशुब बालकृष्ण धारणे 70.4 प्रतिशत, प्राप्त कर विद्यालय एवं अपने परिवार को गौरवान्वित किया छात्र/छात्राओं की सफलता पर छात्र/छात्राओं एवं परिजनों की विद्यालय के संचालक संतोष मोरघड, प्राचार्य महेंद्र दुरुगकर, प्रधान पाठक श्रीमती नेत्रेश्री सोनवाने, सुरभी मिश्रा, कोमल प्रसाद ठाकरे, निर्मल सिंह सोलंकी, प्रदिप रामटेके, किरण कुमार रामावत, सतेन्द्र मुकुटे, भुनेश्वरी गव्कारे, मंजु कश्यप, लता मुकुटे, संस्था बिल्हारे तथा शाला परिवार के समस्त शिक्षक शिक्षिका ने बधाई प्रेषित किया।

वनरक्षक स्व. हरकेश गुर्जर को दी गई भावपूर्ण श्रद्धांजलि



हरिभूमि न्यूज़ कटंगी। अपना कर्तव्य निभाते हुए वीरगति को प्राप्त होने वाले वनरक्षक स्व. हरकेश गुर्जर को वन परिक्षेत्र कटंगी के अमले ने भावपूर्ण श्रद्धांजलि दी। वन रक्षक को श्रद्धांजलि अर्पित करते हुए शाम 04 बजे वन अमले ने कैडल मार्च भी निकाला। गत दिवस 8 अप्रैल को मुरैना जिले के गेम रेंज अंबाह वनमंडल मुरैना में अवैध रेत खनन और परिवहन पर अंकुश लगाने के लिए वन विभाग की एक 6 सदस्यीय गश्ती टीम रूटीन पेट्रोलिंग पर निकली थी। टीम चंबल नदी क्षेत्र से अवैध रूप से निकाली जा रही रेत से भरी ट्रैक्टर-ट्रैली को रोकने का प्रयास कर रही थी। इस कार्रवाई के दौरान वनरक्षक हरकेश गुर्जर ने एक ट्रैक्टर को रोकने के लिए आगे बढ़कर संकेत दिया, लेकिन चालक ने ट्रैक्टर को वनरक्षक के ऊपर चढ़ा दिया। जिससे वनरक्षक की मौके पर ही मौत हो गई। कटंगी वन परिक्षेत्र अधिकारी ने इस घटना की कड़ी निंदा करते हुए कहा कि वनरक्षक स्व. हरकेश गुर्जर का बलिदान हमारे समाज और पर्यावरण के लिए अमूल्य है। उन्होंने अपने पुत्र दायित्व का निर्वाहन करते हुए अपने प्राण न्योछावर किए, जो सच्चे कर्तव्यनिष्ठा और वीरता का प्रतीक है। वन विभाग ने वन रक्षक की हत्या करने वाले आरोपियों को कठोर सजा दिए जाने की मांग की है ताकि अपराधियों में काफ़ू का डर रहे और भविष्य में इस तरह की घटना की पुनरावृत्ति ना हो।

ग्राम सोनपुरी में डॉ.बाबासाहेब अंबेडकर जयंती में उमड़ा वंदन, अमिवादन का जनसैलाब

हरिभूमि न्यूज़ उकवा। प्रतिवर्ष की भांति इस वर्ष भी भारत के महान शिल्पकार, भारत रत्न एवं संविधान निर्माता डॉ. भीमराव रामजी अंबेडकर जी की जयंती धूमधाम एवं हर्षोल्लास के साथ मनाई गई। जयंती के अवसर पर ग्राम में विभिन्न कार्यक्रमों का



भव्य आयोजन किया गया, जिसमें समाज के सभी वर्गों की सक्रिय सहभागिता रही।14 अप्रैल को प्रातः कार्यक्रमों की शुरुआत त्रिशरण पंचशील ग्रहण के साथ की गई। इस दौरान बुद्धिस्ट कमेटी के अध्यक्ष श्री बाबूलाल गर्जभिये, उपाध्यक्ष श्रीमती निशा गोंडाने एवं सचिव श्री रितिक कामडे की गरिमामयी उपस्थिति रही। तत्पश्चात बुद्ध विहार में गौतम बुद्ध, डॉ. भीमराव रामजी अंबेडकर, सावित्रीबाई फुले, ज्योतिराव फुले एवं बिरसा मुंडा जी के छायाचित्रों पर माल्यार्पण कर श्रद्धापूर्वक वंदन किया गया।इसके उपरांत भव्य रैली निकाली गई, जिसमें बड़ी संख्या में अनुयायी डीजे की धुन पर नाचते-गाते हुए "जय भीम" के नारे लगा रहे थे। रैली ने पूरे ग्राम का भ्रमण किया और पुनः बुद्ध विहार पहुंचकर बाबासाहेब अंबेडकर चौक पर समाप्त

हुई। इस दौरान श्री ओमकार राहंगडाले, श्री नरेश उर्डेके, श्री देवेन्द्र बिसेन, श्री अनिल बिसेन एवं श्री हिमांशु मेश्राम द्वारा अपने-अपने घरों के सामने रैली का स्वागत करते हुए कोल्ड ड्रिंक्स, स्वल्पाहार एवं पेयजल की व्यवस्था की गई।इस अवसर पर सर्व धर्म सेवा समिति अध्यक्ष श्री अमरेश्वर, श्री मेडिकल ऑफिसर सौरभ उर्डेके ग्राम के वरिष्ठ नागरिक श्री ओमकार राहंगडाले, श्री सतीश उमरे, श्री राजेश उमरे सहित समस्त ग्रामवासी उपस्थित रहे और बाबासाहेब का उनका जयंती पर श्रद्धापूर्वक स्मरण किया।कार्यक्रम के अंतर्गत भंडारे का आयोजन भी किया गया, जिसमें श्री राजेश राहंगडाले, श्री

सर्वेश नागवंशी, अधीक्षक श्री रामलाल पटले, अधीक्षक श्री शिवनंद मेगवी, एवं श्री प्रकाश गौतम का विशेष सहयोग रहा। संस्था 7 बजे बुद्ध विहार में मनचासी कार्यक्रम आयोजित किया गया, जिसमें सर्व धर्म सेवा समिति अध्यक्ष श्री जेम्स बारिक, ग्राम के वरिष्ठ नागरिक श्री ओमकार राहंगडाले, चिकित्सा अधिकारी डॉ. सौरभ उर्डेके, श्री राजेश उमरे, अधीक्षक श्री रामलाल पटले, अधीक्षक श्री शिवनंद मेगवी एवं अन्य गणमान्य नागरिक उपस्थित रहे। सभी वक्ताओं ने डॉ. भीमराव रामजी अंबेडकर जी के जीवन, उनके संघर्ष एवं विचारों पर प्रकाश डालते हुए समाज को उनके आदर्शों पर चलने का संदेश दिया। कार्यक्रम में सैकड़ों की संख्या में अनुयायी उपस्थित रहे।अंत में अतिथियों को बाबासाहेब के जीवन पर आधारित पुस्तकें एवं पेन भेंट कर सम्मानित किया गया।वह संपूर्ण आयोजन श्रद्धा, समता, भाईचारे एवं सामाजिक एकता का अनुभव उदाहरण प्रस्तुत करता है, जो डॉ. भीमराव रामजी अंबेडकर जी के आदर्शों को साकार करता है।

संघर्षों के बीच डिम्पल रतने ने रचा सफलता का इतिहास, 12वीं में हासिल किए 85.2% अंक

हरिभूमि न्यूज़ लांजी। जनपद क्षेत्र लांजी के ग्राम बापड़ी कारंजा की प्रतिभाशाली छात्रा डिम्पल रतने ने कक्षा 12वीं बोर्ड परीक्षा में 85.2 प्रतिशत अंक प्राप्त कर अपने परिवार और क्षेत्र का गौरव बढ़ाया है। बायोलांजी साइंस संकाय से अध्ययनरत डिम्पल ने 500 में से 426 अंक हासिल कर अपनी मेहनत और लगन का उल्लेख परिचय दिया। डिम्पल शासकीय उच्चतर विद्यालय लांजी की छात्रा रही हैं और उन्होंने कक्षा 6वीं से लेकर 12वीं तक की पूरी शिक्षा इसी विद्यालय से प्राप्त की। शुरुआत से ही पढ़ाई के प्रति उनकी रुचि और अनुशासन ने उन्हें इस मुकाम तक पहुंचाया। विद्यालय के शिक्षकों ने भी उनकी इस सफलता पर प्रसन्नता व्यक्त करते हुए इसे उनकी निरंतर मेहनत का परिणाम बताया।डिम्पल एक साधारण परिवार से आती हैं। उनके पिता ओंकार रतने सामाजिक कार्यों में सक्रिय रहते हैं और 'शांति कंप्यूटर ऑनलाइन फोटोकॉपी' की छोटी सी दुकान चलाकर परिवार का भरण-पोषण करते हैं। उनकी माता ललिता रतने गृहिणी हैं। सीमित संसाधनों के बावजूद माता-पिता ने बेटी की पढ़ाई में किसी प्रकार की कमी नहीं आने दी।कठिन परिस्थितियों के बावजूद डिम्पल ने अपने लक्ष्य पर ध्यान केंद्रित रखते हुए यह सफलता अर्जित की है। उनकी इस उपलब्धि ने न केवल उनके परिवार को गर्वित किया है, बल्कि क्षेत्र के अन्य विद्यार्थियों के लिए भी प्रेरणा का स्रोत बनी है। परिवारजनों और शिक्षकों ने डिम्पल के उज्वल भविष्य की कामना करते हुए उन्हें आगे भी इसी तरह सफलता की नई ऊंचाइयों को छूने के लिए प्रोत्साहित किया है।



खबर संक्षेप

सड़क हादसे में एक की मौत

सिवनी। सुकतरा कुरई थाना क्षेत्र अंतर्गत बादलपर चौकी के थारवझोड़ी मोड़ के पास मंगलवार को एक दर्दनाक सड़क हादसा हो गया। जिसमें एक व्यक्ति की मौत पर ही मौत हो गई जबकि एक अन्य घायल हो गया। चौकी प्रभारी इंजन सिंह मर्सकोले ने बताया कि सुकतरा निवासी राजकुमार भलावी उम्र लगभग 50 वर्षीय अपने साथी किशोर भलावी के साथ मोटरसाइकिल क्रमांक एमपी20 जेटवी 616 से सुकतरा से भीमाघाट देव घने जा रहे थे। इसी दौरान सुबह करीब 11 बजे बाइलटोला लाल घाटी मोड़ के पास बाइक अनियंत्रित होकर पेड़ से टकरा गई। हादसे में राजकुमार भलावी की मौत पर ही मौत हो गई जबकि पीछे बैठे किशोर भलावी को चोट आई है। जिन्हें उपचार के लिए अस्पताल पहुंचाया गया। घटना की सूचना मिलते ही पुलिस मौके पर पहुंची और मृतक के शव को पोस्टमार्टम के लिए कुरई भिजवाया गया। पुलिस मामले की जांच में जुटी हुई है।

अब फलों की दुकानों पर चोरों का धावा

तेहखेड़ा। इन दिनों तेहखेड़ा क्षेत्र में सिलसिलेवार हो रही चोरी की घटनाओं से लोगों में असुरक्षा की भावना बढ़ रही है वहीं उक्त घटनाएं व्यापारी वर्ग के लिए भी धिता का विषय बनती चली जा रही है। तेहखेड़ा में पिछले मंगलवार को हुई श्री दादा दरबार हनुमान मंदिर में दो चांदी के छत्र और मुकुट चोरी के साथ दिगम्बर जैन मंदिर में ताले टूटने की घटनाओं के अभी तक चोरों का पता ही नहीं चल सका था कि सोमवार की रात्रि में पुराने बस स्टैंड पर स्थित फलों की दुकानों पर चोरों ने धावा बोलकर कुछ फल फूल ले गये हैं वहीं दुकानों में रखे फलों की भी नुकसान पहुंचाया है। एक पखवाड़ा पूर्व ही कुछ और दुकानों पर चोरों ने धावा बोला था तथा नगर के विभिन्न वाडों में घरों के ताले तोड़ने की घटनाएं घटित हुई थीं। कुल मिलाकर चोरों के हाथले बुलंदी पर है। जो लगातार इस तरह की घटनाओं को अंजाम देते चले जा रहे हैं। और अभी तक पकड़ में भी ना पाया जा सका है। सोचनीय विषय बना हुआ है। 'व्यापारियों से सीसीटीवी कैमरे लगाने बुलाई बैठक' - चोरी की बढ़ती घटनाओं और सुरक्षा की दृष्टि बाहरी लोगों पर नजर रखने की दिशा में तीसरी आंख सी सी टी वी गुणवत्ता पूर्ण कैमरों को लगाये जाने के लिए अनुविभागीय पुलिस अधिकारी ने थाना परिसर में नगर के सभी व्यापारियों की बैठक बुलाकर अपने अपने प्रतिष्ठानों के सामने हर गली मुहल्लों में भी कैमरे लगाये जाने की अपील की गई है।

शिव परिवार प्राण प्रतिष्ठा समारोह एवं संगीतमय श्रीमद् भागवत कथा ज्ञान यज्ञ सप्ताह

तेहखेड़ा। वैशाख मास के पावन अवसर पर संपूर्ण क्षेत्र में धार्मिक आयोजन जारी है। इसी श्रंखला के चलते समीपी ग्राम ईश्वरपुर में प्रतिष्ठित बसेडिया परिवार के द्वारा शिव परिवार की प्राण प्रतिष्ठा महोत्सव एवं श्री हित श्रिया किकरी श्रिया किशोरी के सुभारविंद से संगीतमय श्रीमद् भागवत कथा ज्ञान यज्ञ सप्ताह का आयोजन किया जा रहा है। 123 अप्रैल से 29 अप्रैल तक चलने वाले इस आयोजन में वेदाचार्य पं पुरुषोत्तम राजोरिया के निर्देशन में अनुष्ठानात्मक विविध आयोजन एवं दोपहर 2 बजे से शाम 05 बजे तक संगीतमय कथा होगी। 130 अंश को मंडारे के साथ समापन किया जायेगा।

केवलारी में दिया गया आपदा प्रतिरक्षण प्रशिक्षण

सिवनी। मध्यप्रदेश जन अभियान परिषद एवं आपदा प्रबंधन संस्थान के संयुक्त तत्वावधान में केवलारी विकासखंड के नगर परिषद केवलारी के वार्ड क्रमांक 01 में आपदा प्रतिरक्षण प्रशिक्षण कार्यक्रम का सफल आयोजन किया गया। यह कार्यक्रम नगर विकास प्रस्तुतन समिति के माध्यम से विकासखंड समन्वयक अशोक बेन्द्रे के मार्गदर्शन एवं मास्टर ट्रेनर बालकराम डहेरिया के सहयोग से संपन्न हुआ। कार्यक्रम की अध्यक्षता नगर परिषद अध्यक्ष श्रीमती सुनीता देवीसिंह बघेल ने की। इस अवसर पर विशिष्ट अतिथि के रूप में श्रीमती निकेता ठाकुर एवं विकासखंड समन्वयक अशोक बेन्द्रे की उपस्थिति रही। कार्यक्रम में बड़ी संख्या में स्थानीय नागरिकों की सहभागिता रही। प्रशिक्षण सत्र में विकासखंड समन्वयक अशोक बेन्द्रे ने आपदा प्रतिरक्षण

मरीजों की सुविधा सर्वोपरि

कलेक्टर श्रीमती मीना ने जिला चिकित्सालय का निरीक्षण कर विभिन्न व्यवस्थाओं में दिए सुधार के निर्देश

सिवनी। कलेक्टर श्रीमती नेहा मीना द्वारा जिला चिकित्सालय सिवनी का औचक निरीक्षण कर स्वास्थ्य व्यवस्थाओं का विस्तृत जायजा लिया गया। निरीक्षण के दौरान उन्होंने विभिन्न वाडों एवं इकाइयों का अवलोकन करते हुए स्पष्ट किया कि स्वास्थ्य सेवाओं का उद्देश्य केवल उपचार तक सीमित नहीं है बल्कि नागरिकों को सहज एवं सम्मानजनक एवं सुविधाजनक वातावरण उपलब्ध कराना भी उतना ही आवश्यक है। निरीक्षण करते हुए कलेक्टर श्रीमती मीना ने ओपीडी पंजीयन काउंटर के बाहर विशेष रूप से गर्भवती महिलाओं एवं दिव्यांगजनों एवं वरिष्ठ नागरिकों के लिए व्यवस्थित प्रतीक्षा क्षेत्र विकसित करने के निर्देश दिए। इसी क्रम में ओपीडी सहित अन्य प्रमुख स्थानों पर टोकन सिस्टम लागू करने के निर्देश दिए गए ताकि मरीजों को सुव्यवस्थित सुविधाजनक और समयबद्ध सेवाएं मिल सकें। कलेक्टर श्रीमती मीना ने पैथोलॉजी लैब एवं ब्लड कलेक्शन सेंटर के बाहर बैठने की पर्याप्त एवं सुविधाजनक व्यवस्था सुनिश्चित करने पर जोर

सार्थक एप से चिकित्सकों और स्टॉफ की उपस्थिति की जायेगी सुनिश्चित



दिया। साथ ही पैथोलॉजी लैब को पूर्णतः डिजिटाइज करने एवं पंजीयन एवं सैपलिंग व्यवस्था को पृथक करने तथा जांच प्रक्रिया को पारदर्शी एवं त्वरित बनाने के निर्देश दिए। उन्होंने अस्पताल में बंद पड़ी मशीनों को शीघ्र प्रारंभ करने के निर्देश देते हुए कहा कि मरीजों को जांच के लिए बाहर जाने की आवश्यकता न पड़े यह सुनिश्चित किया जाए। स्वास्थ्य सेवाओं की गुणवत्ता में सुधार हेतु कलेक्टर श्रीमती मीना ने जिला चिकित्सालय सहित सभी स्वास्थ्य संस्थाओं में डॉक्टर एवं कर्मचारियों की उपस्थिति अनिवार्य रूप से सुनिश्चित करने के निर्देश दिए। इसके लिए सार्थक एप एवं बायोमेट्रिक प्रणाली के माध्यम से नियमित उपस्थिति दर्ज कराने की व्यवस्था लागू करने को कहा गया। उन्होंने स्पष्ट किया कि समय पर उपस्थित स्टाफ ही बेहतर और प्रभावी सेवाएं सुनिश्चित कर सकता है। मानव संसाधन प्रबंधन को सुदृढ़ करने के उद्देश्य से कलेक्टर श्रीमती मीना ने जिला चिकित्सालय एवं मेडिकल कॉलेज के मध्य बेहतर समन्वय



स्थापित करने के निर्देश दिए। जिससे विशेषज्ञ चिकित्सकों की उपलब्धता बढ़े और गंभीर मरीजों को समय पर समुचित उपचार मिल सके। कलेक्टर श्रीमती मीना ने यह भी निर्देशित किया कि अस्पताल परिसर में स्वच्छताएं पेयजलएं शौचालय एवं अन्य मूलभूत सुविधाओं की नियमित मॉनिटरिंग की जाए ताकि आम नागरिकों को किसी प्रकार की असुविधा का सामना न करना पड़े। उन्होंने वाइवार रिकार्ड के रखरखाव को भी व्यवस्थित करते हुए अनावश्यक भंडार सामग्री को हटाने के निर्देश दिये। उन्होंने संबंधित अधिकारियों को निर्देशित किया कि सभी सुधारात्मक कार्यों को निर्धारित समय सीमा में पूर्ण किया जाए और यह सुनिश्चित किया जाए कि जिला चिकित्सालय सिवनी में आने वाले प्रत्येक नागरिक को बेहतर एवं गुणवत्तापूर्ण स्वास्थ्य सेवाएं प्राप्त हों। निरीक्षण के दौरान सिविल सर्जन डॉ विनोद नावकर एवं सीएमएचओ डॉ जयपाल सिंह ठाकुर सहित अन्य सम्बंधित अधिकारी, कर्मचारी उपस्थित थे।

सिवनी में 16 से 30 अप्रैल तक होगी जनगणना: 2027 की स्व गणना नागरिक घर बैठे भर सकेंगे विवरण

सिवनी। जनगणना 2027 के प्रथम चरण के अंतर्गत जिले में स्व गणना (सेल्फ एन्स्युरेशन) का कार्य 16 अप्रैल 2026 से 30 अप्रैल 2026 तक किया जाएगा। यह प्रक्रिया गृह सचिव भारत सरकार एवं राज्य शासन के निर्देशानुसार कलेक्टर एवं प्रमुख जनगणना अधिकारी श्रीमती नेहा मीना के मार्गदर्शन में संचालित की जा रही है। अपर कलेक्टर एवं जिला जनगणना अधिकारी द्वारा दी गई जानकारी के अनुसार अब नागरिक स्वयं मसि मदन उमठत जपवद चवतजंस ज्ञजजचरुष्मपभदनेवहवअणपदद के माध्यम से अपने परिवार का पूरा विवरण ऑनलाइन भर सकते हैं। इससे लोगों को घर बैठे ही जनगणना में भाग लेने की सुविधा मिलेगी और पारंपरिक प्रक्रिया में लगने वाले समय की बचत भी होगी।

स्व गणना की प्रक्रिया में सबसे पहले नागरिकों को पोर्टल पर जाकर अपना राज्य चुनाव होगा और कैप्चा भरकर लॉगिन करना होगा। इसके बाद आवश्यक जानकारी दर्ज करनी होगी। पंजीकृत मोबाइल नंबर पर प्राप्त ओटीपी के माध्यम से सत्यापन किया जाएगा। इसके बाद आवेदक को अपना जिला एवं पिन कोड एवं गांव या नगर स्थानीय क्षेत्र और आसपास के किसी पहचान चिह्न (लैंडमार्क) की जानकारी भरनी होगी। पोर्टल पर प्रदर्शित डिजिटल मानचित्र में अपने घर का सटीक स्थान भी चिह्नित करना अनिवार्य रहेगा। प्रक्रिया के दौरान नागरिकों को प्रश्नावली में मांगी गई जानकारी सावधानीपूर्वक भरनी होगी। सभी विवरण दर्ज करने के बाद उसे डाफ्ट के रूप में सुरक्षित किया जा सकता है। लेकिन अंतिम तिथि से पहले फ्लैमिंग करना अनिवार्य होगा। अन्यथा स्व गणना अधूरी मानी जाएगी। सफलतापूर्वक सबमिशन के बाद नागरिकों को से प्रारंभ होने वाली 11 अंकों की एक विशिष्ट एप प्राप्त होगी जिसे सुरक्षित रखना जरूरी है। जब जनगणना प्रयोगक घर घर पहुंचेगा तब यह एप दिखाए पर भरी गई जानकारी का सत्यापन किया जाएगा। कलेक्टर श्रीमती नेहा मीना ने जिले के नागरिकों से अपील की है कि वे इस सुविधा का अधिकतम उपयोग करते हुए निर्धारित अवधि में स्व गणना की प्रक्रिया पूर्ण करें ताकि जनगणना कार्य को सटीक और समयबद्ध रूप से संपन्न किया जा सके।



घंसौर को कब मिलेगा नगर पंचायत का दर्जा, वर्षों से फाइलों में कैद विकास

जानपद उपाध्यक्ष राजेंद्र नामदेव का तीखा हमला प्रशासन की चुप्पी पर उठे सवाल घंसौर। वर्षों से नगर पंचायत का दर्जा पाने की आस लगाए बैठे घंसौर के लोगों का धैर्य अब जवाब देने लगा है। तमाम औपचारिकताएं पूरी होने के बावजूद आज तक घंसौर ग्राम पंचायत को नगर पंचायत में परिवर्तित नहीं किया गया है जिससे शासन प्रशासन की कार्यशैली पर गंभीर सवाल खड़े हो रहे हैं। जानपद पंचायत घंसौर के उपाध्यक्ष राजेंद्र राजेश नामदेव ने इस मुद्दे को एक बार फिर जोरदार तरीके से उठाते हुए कहा कि घंसौर हर दृष्टि से नगर पंचायत बनने के योग्य है। लेकिन शासन की अनदेखी और हिलाई के कारण विकास बाधित हो रहा है। उन्होंने आरोप लगाया कि वर्षों से केवल आशासन दिए जा रहे हैं जबकि जमीनी स्तर पर कोई ठोस कार्रवाई नहीं दिख रही। स्थानीय नागरिकों का कहना है कि घंसौर की जनसंख्या और भौगोलिक स्थिति और व्यापारिक गतिविधियों को देखते हुए इसे बहुत पहले ही नगर पंचायत का दर्जा मिल जाना चाहिए था। लेकिन फाइलें भोपाल के दफ्तरों में धूल खा रही हैं और अधिकारी सिर्फ खानापूर्ति में लगे हैं। नामदेव ने सीधे तौर पर

जनहित में नाला निर्माण कार्य में बाधा हटाकर कार्य शीघ्र पूर्ण कराए जाने की मांग



विवेकानंद वाड स्थित नाले का निर्माण कार्य नगर पालिका द्वारा स्वीकृत एवं निविदा प्रक्रिया पूर्ण होने के उपरांत प्रारंभ किया गया है। किंतु कुछ व्यक्तियों द्वारा उक्त कार्य में अनावश्यक बाधा उत्पन्न की जा रही है। आकाश जायसवाल एवं श्रीमती मीना जायसवाल द्वारा यह कहते हुए कार्य रोका जा रहा है कि संबंधित भूमि उनकी निजी संपत्ति है। इस संबंध में आकाश ध्यान आकर्षित कराना चाहता है कि वर्ष 1996 में इसी स्थान पर नगर पालिका द्वारा नाले फाईनाईड का निर्माण किया जा चुका है। जिससे यह स्पष्ट होता है कि उक्त भूमि लंबे समय से सार्वजनिक उपयोग

सार्वजनिक नाले के जल प्रवाह को रोका जा सकता है यह कृत्य पूर्णतः जनहित के विरुद्ध है। अतः आपसे निवेदन है कि प्रकरण की जांच कर राजस्व अभिलेखों के आधार पर भूमि की वास्तविक स्थिति स्पष्ट की जाए। यदि उक्त भूमि निजी पाई जाती है तो यह भी स्पष्ट किया जाए कि जनहित में निजी भूमि का उपयोग किन विधिक प्रावधानों से भू अर्जन एवं अधिग्रहण या उपयुक्त प्राधिकृत अनुमति के अंतर्गत किया जा सकता है। जनहित के इस अत्यावश्यक कार्य में बाधा उत्पन्न करने वाले व्यक्तियों के विरुद्ध भारतीय दंड संहिता की धारा 186, लोक सेवक के कार्य में बाधाएं धारा 283, सार्वजनिक मार्गध्वजल प्रवाह में बाधाएं एवं अन्य प्रासंगिक धाराओं के अंतर्गत विधिसम्मत कार्यवाही की जाए। निर्माण कार्य में उत्पन्न बाधाओं को तत्काल हटवाकर नाला निर्माण कार्य को शीघ्र पूर्ण कराया जाए। यह कार्य पूर्णतः जनहित से जुड़ा हुआ है अतः इसमें किसी भी प्रकार की बाधा स्वीकार्य नहीं है।

मुख्यमंत्री मोहन यादव से सवाल करते हुए कहा कि जब सभी प्रक्रियाएं पूरी हो चुकी हैं तो आखिर घोषणा में देरी क्यों? क्या घंसौर के विकास को जानबूझकर रोका जा रहा है। उन्होंने चेतावनी भरे लहजे में कहा कि यदि जल्द ही इस दिशा में निर्णय नहीं लिया गया तो क्षेत्र की जनता सड़कों पर उतरकर आंदोलन करने को मजबूर होगी। यह केवल एक प्रशासनिक मांग नहीं बल्कि घंसौर के भविष्य और विकास से जुड़ा बड़ा मुद्दा है। गौरतलब है कि नगर पंचायत का दर्जा मिलने से घंसौर में आधारभूत सुविधाओं का विस्तार एवं स्वच्छता व्यवस्था में सुधार एवं सड़क और जल निकासी जैसी समस्याओं का समाधान संभव हो सकेगा। लेकिन शासन की उदासीनता के चलते क्षेत्र आज भी बुनियादी सुविधाओं के लिए जूझ रहा है। अब देखना यह होगा कि शासन प्रशासन इस बढ़ते जनदबाव को कब तक नजरअंदाज करता है या फिर घंसौर को उसका हक दिलाने के लिए कोई ठोस कदम उठाया जाता है।

कंडीपार में जल गंगा अभियान को मिला जन समर्थन, श्रमदान से संवारे जल स्रोत

सिवनी। मध्यप्रदेश जन अभियान परिषद ;योजना आर्थिक एवं सांख्यिकी विभाग ए मप्र शासन के अंतर्गत संचालित जल गंगा संवर्धन अभियान के तहत विकासखंड सिवनी के ग्राम कंडीपार में जल संरक्षण को लेकर विशेष गतिविधि आयोजित की गई। इस दौरान स्थानीय नाले की साफ सफाई कर ग्रामीणों को जल स्रोतों के संरक्षण एवं संवर्धन का संदेश दिया गया। कार्यक्रम में राज्य सलाहकार शिवनारायण पटेल ने स्थानीय जनसमुदाय ग्राम विकास प्रस्तुतन समितियों के सदस्यों मुख्यमंत्री सामुदायिक नेतृत्व क्षमता विकास कार्यक्रम के सामाजिक कार्यकर्ताओं एवं नवोदय संस्थाओं के प्रतिनिधियों के साथ श्रमदान किया। सभी ने मिलकर नाले एवं तालाब की सफाई करते हुए गाद निकाली और जल स्रोतों को संरक्षित रखने का संकल्प लिया। इस अवसर पर जिला समन्वयक सौरभ शुक्ला एवं विकासखंड समन्वयक मोनिका चौरसिया की भी सक्रिय सहभागिता रही। राज्य सलाहकार श्री पटेल ने अपने उद्बोधन में कहा कि जल गंगा संवर्धन अभियान एक व्यापक जनभागीदारी आधारित पहल है जिसका उद्देश्य पारंपरिक जल स्रोतों और तालाबों का संरक्षण कर भविष्य के लिए जल सुरक्षा सुनिश्चित करना है। उन्होंने कहा कि जल केवल संसाधन नहीं बल्कि जीवन का आधार है इसलिए इसके संरक्षण के लिए समाज के प्रत्येक व्यक्ति की भागीदारी आवश्यक है। उन्होंने ग्रामीणों से अपील की कि वे जल का सदुपयोग करें और इसे व्यर्थ न बहने दें। कार्यक्रम के अंत में उपस्थित जनसमुदाय द्वारा जल संरक्षण एवं जल स्रोतों की नियमित जांच सफाई बनाए रखने का सामूहिक संकल्प लिया गया।

सिवनी। सहकार से समृद्धि के संकल्प को साकार करने के उद्देश्य से नगर मुख्यालय से 14 किलोमीटर अमरवाड़ा मार्ग पर स्थित जिले की बहुउद्देश्यीय प्राथमिक कृषि साख सहकारी समिति मर्यादित मुंगवानी कलां पंजीयन क्रमांक 257 में पैक सदस्यता महाअभियान का विधिवत शुभारंभ किया गया है। यह विशेष अभियान 14 अप्रैल से प्रारंभ होकर 15 मई 2026 तक निरंतर जारी रहेगा।

मुंगवानी कलां में सदस्यता महा अभियान का शुभारंभ



अब प्राथमिक कृषि साख सहकारी समिति सदस्य बनने पर मिलेगा 0 प्रतिशत ब्याज पर लोन

सदस्य बनने वाले किसानों को शून्य प्रतिशत ;0प्रतिशत ब्याज पर ऋण उपलब्ध कराया जाएगा। इससे न केवल किसान साहूकारी ब्याज के बोझ से मुक्त होंगे बल्कि अपनी खेती को आधुनिक उपकरणों और उन्नत तकनीक से भी जोड़ सकेंगे।

[तिरोड़ी | बोनकटा | कंटगी | बैहर | वारासिवनी | हटा]

एमपी बोर्ड परीक्षा में बालाघाट आगे, प्रदेश की प्रावीण्य सूची में बनाई जगह

सरकारी स्कूलों का कमाल, अक्षरा घोड़ेश्वर और शिवम ने मचाया धमाल

हरिभूमि न्यूज बालाघाट।



मध्य प्रदेश माध्यमिक शिक्षा मंडल द्वारा घोषित 10वीं की बोर्ड परीक्षा के परिणामों में एक बार फिर छोटे कस्बों और सरकारी स्कूलों के छात्रों ने अपनी प्रतिभा का लोहा मनवाया है। जिले के दो होनहार छात्रों ने मेरिट लिस्ट में स्थान प्राप्त किया है। अक्षरा घोड़ेश्वर और शिवम बोपचे ने प्रदेश की मेरिट लिस्ट में शीर्ष स्थान प्राप्त कर न केवल अपने माता-पिता, बल्कि पूरे जिले और सरकारी स्कूल शिक्षा तंत्र का नाम रोशन किया है।

99.6% प्रतिशत प्राप्त कर अक्षरा घोड़ेश्वर ने किया टॉप

शासकीय उच्चतर माध्यमिक विद्यालय छतेरा की छात्रा अक्षरा घोड़ेश्वर ने इस परीक्षा में अभूतपूर्व सफलता हासिल की है। अक्षरा ने कुल 500 अंकों में से 498 अंक प्राप्त कर 99.6% प्रतिशत बनाकर सफलता हासिल की। इस शानदार उपलब्धि के साथ अक्षरा ने पूरे प्रदेश में द्वितीय स्थान प्राप्त किया है।

अक्षरा की यह सफलता संघर्ष, मेहनत और आत्मविश्वास की प्रेरणादायक मिसाल है। वर्ष 2020 में उनके पिताजी और भाई के निधन के बाद परिवार वार आर्थिक संकट आ गया था। ऐसे कठिन समय में उनकी माता श्रीमती रमाबाई

घोड़ेश्वर ने पूरे परिवार की जिम्मेदारी संभाली और विपरीत परिस्थितियों में भी बच्चों को अच्छी शिक्षा व संस्कार दिए। जिले के एक और सितारे शिवम बोपचे ने भी अपनी मेधा का परिचय देते हुए प्रदेश में तृतीय स्थान अर्जित किया है। शासकीय उच्चतर माध्यमिक विद्यालय परसवाड़ा घाट के छात्र शिवम ने 500 में से 497 अंक प्राप्त किए, जो 99.4% के बराबर है। उनके पिता विनोद बोपचे ने बताया कि शिवम शुरू से ही पढ़ाई के प्रति अनुशासित रहा है।

इन दोनों ही मेधावी छात्रों की सबसे विशेष बात यह है कि इन्होंने अपनी पूरी पढ़ाई शासकीय विद्यालयों से की है। अक्सर यह माना जाता है कि निजी स्कूलों में ही बेहतर शिक्षा संभव है, लेकिन अक्षरा और शिवम की सफलता ने इस धारणा को



पूरी तरह ध्वस्त कर दिया है। यह परिणाम दर्शाते हैं कि शासकीय विद्यालयों के शिक्षक और वहाँ का वातावरण भी छात्रों को शिखर तक पहुँचाने में सक्षम है।

रिजल्ट के बाद सरकारी स्कूलों में उत्सव का माहौल

परिणामों की घोषणा होते ही छतेरा और परसवाड़ा घाट के स्कूलों में उत्सव का माहौल देखा गया। जिला प्रशासन और शिक्षा विभाग के अधिकारियों ने भी दोनों बच्चों को बधाई देते हुए उनके उज्वल भविष्य की कामना की है। इन बच्चों की सफलता मध्य प्रदेश के उन हजारों छात्रों के लिए प्रेरणा है, जो अभावों के बावजूद बड़े सपने देखते हैं। अक्षरा और शिवम ने सिद्ध कर दिया कि मेहनत का कोई विकल्प नहीं होता।

बाबा साहब के प्रयासों से मिला समानता का अधिकार : वैभव सिंह बिसेन

ग्राम गरी में मनाई गई बाबा साहब की 135वीं जयंती



हरिभूमि न्यूज बालाघाट।

औद्योगिक नगरी ग्राम गरी में बुद्धिस्ट समाज के द्वारा भारतरत्न डॉक्टर भीमराव अंबेडकर की 135वीं जयंती मनाई गई। गरी बुद्धिस्ट समाज के अध्यक्ष संतोष डोंगरे, सचिव भाऊदास हिरकने, तथा कार्यक्रम संचालक प्रेमचंद बड़गे तथा ग्राम प्रधान वैभव सिंह बिसेन, प्रवक्ता के रूप में सलीम शाह के द्वारा दीप प्रज्वलित कर बाबा साहब के छायाचित्र एवं भगवान बुद्ध एवं महात्मा ज्योतिबा फुले के छायाचित्र पर माल्यापण करने हुए विधि विधान से पूजा अर्चना उपरांत प्रवक्ताओं के द्वारा

डॉक्टर भीमराव अंबेडकर के जीवन पर प्रकाश डाला गया।

सर्वप्रथम ग्राम प्रधान वैभव सिंह बिसेन ने बाबा साहब के जीवन पर प्रकाश डालते हुए कहा कि डॉक्टर भीमराव अंबेडकर के अथक प्रयासों से हमें देश में समानता का अधिकार मिला। आज मैं मंच से अपनी बात अगर कह पा रहा हूँ, इसमें बाबा साहब का अथक प्रयास है। डॉ भीमराव अंबेडकर के कारण ही समाज में समरसता शिक्षा का अधिकार, चुनाव लड़ने का अधिकार, मतदान का अधिकार, सभी अधिकार हमें प्रदान हैं वही कार्यक्रम संचालक प्रेमचंद बड़गे के द्वारा भी बाबा साहब के जीवन पर



प्रकाश डालते हुए कहा गया कि समाज में फैले छुआछूत को समाप्त कर बाबा साहब ने हमें समान से जीने का हक दिया, वहीं प्रवक्ता के रूप में सलीम शाह ने अपनी बात रखते हुए कहा कि डॉ भीमराव अंबेडकर का जीवन संघर्षों से भरा पड़ा हुआ है उनका जीवन हमें संघर्ष के लिए प्रेरित करता है। ऐसे महान क्रांतिकारी युगों में हजारों सालों में पैदा होते हैं वहीं मंच पर पहुंचे अन्य प्रवक्ताओं के द्वारा भी उद्बोधन में बाबा साहब के जीवन पर प्रकाश डाला गया वहीं वार्ड पंच श्रीमती जुबेदा शाह के द्वारा भी बाबा साहब के जीवन पर प्रकाश डालते हुए कहा गया कि बाबा साहब के

अथक प्रयासों से ही महिला सशक्तिकरण, महिलाओं को पुरुषों के बराबर अधिकार मिला है, यही कारण है कि आज देश में महिला पुरुषों से कंधे से कंधा मिलाकर कार्य कर रही है। कार्यक्रम में सैकड़ों लोगों की उपस्थिति रही इनमें से प्रमुख रूप से इनका योगदान सराहनीय रहा। नवीन हिरकने, अनंजय बड़गे, भाऊदास सोनटक्के, अक्षय बड़गे, शुभम वर्मा, विशाल मर्सकोले, लाला ब्रम्ह, शिवराम नागेश्वर, देवदास गोंडाने, आशीष खांडेकर, योगेश खांडेकर, प्रियांशु खांडेकर, अरूण खांडेकर, महेन्द्र खांडेकर सहित सैकड़ों कार्यकर्ता उपस्थित रहें।

पीएम सूर्यघर मुफ्त बिजली योजना से बालाघाट जिले में बढ़ रहा सोलर उत्पादन

हरिभूमि न्यूज बालाघाट।

बालाघाट जिले में कलेक्टर श्री मृगाल मोना एवं अधीक्षण अभियंता श्री अमित कुमार के निर्देशन में रूफटॉप सोलर नेट मीटर यानी घरों की छत पर पीएम सूर्यघर मुफ्त बिजली योजना के अंतर्गत सौर ऊर्जा उत्पादन करने वालों की संख्या में सतत बढ़ोतरी हो रही है। बालाघाट जिले में विद्युत वितरण कंपनी के अधीन लगभग 1000 उपभोक्ताओं के यहां सौर रूफटॉप सौर संयंत्र स्थापित किये जा चुके हैं।

जिससे रूफटॉप सोलर नेट मीटर क्षमता बालाघाट जिले की अब चार मेगावाट के पार हो चुकी है। अप्रैल माह के पहले सप्ताह में छतों से साढ़े बारह घंटे (सुबह सवा छह से शाम पौने सात तक) बिजली पैदावार हो रही है। जबकि तीन महीने पहले जनवरी में साढ़े नौ घंटे बिजली उत्पादन हो रहा था।

पीएम सूर्य घर मुफ्त बिजली योजना अंतर्गत उपभोक्ताओं को पात्रतानुसार केंद्र शासन 78 हजार की सब्सिडी प्रदान कर रही है। पीएम सूर्य घर मुफ्त बिजली योजना



अंतर्गत बालाघाट जिले में 1 हजार से ज्यादा स्थानों पर संयंत्र लग चुके हैं। जबकि 8 सौ से ज्यादा

उपभोक्ताओं को लगभग 10 करोड़ से ज्यादा की सब्सिडी मिल चुकी है। सोलर लगाने वाले उपभोक्ताओं के

दस्तावेजीकरण के बाद प्रतिदिन सब्सिडी डीबीटी माध्यम से मिल रही है। समय पर सब्सिडी मिलने से पीएम सूर्य घर मुफ्त बिजली योजना के प्रति लोगों का रुझान बढ़ रहा है। जिसके लिए बालाघाट जिले में अभी तक लगभग 3 सौ शिविर ग्राम पंचायत, जनपद पंचायत और नगर पालिका में लगाकर लगातार पीएम सूर्य घर मुफ्त बिजली योजना का पंजीयन किया जा रहा है।

धूमधाम से मनाई बाबासाहेब की 135 वीं जयंती

हरिभूमि न्यूज बिरसा।

बिरसा तहसील अंतर्गत पिपरटोला में भारत रत्न संविधान निर्माता डॉक्टर भीमराव अंबेडकर की 135वीं जयंती मनाई गई इस अवसर पर बुद्धिस्ट संगठन पीपल टोला के उपासक उपासिकाओं द्वारा बाबासाहेब की प्रतिमा के समक्ष पूजा वंदन किया गया इसके बाद ग्राम भ्रमण की विशाल रैली निकाली गई जो समूचे वार्डों में जाकर बाबा साहेब के प्रतिमा स्थल पहुंचकर इसका समापन किया गया पूज्य भंते आदरणीय सत्य टीके जी द्वारा बाबासाहेब की जीवनी पर



प्रकाश डाला गया शिक्षक जितेंद्र डाहटे के द्वारा भी बाबासाहेब के भारतीय समाज में दिए गए उनके अनेक योगदान और प्रदत्त शक्तियों की जानकारी दी विशाल रैली में अध्यक्ष शेषराम डोंगरे, सचिव

जितेंद्र डाहटे, सदस्य जगदीश डाहटे, तिलक भोतेकर, राजेश डोंगरे तुलसीराम डाहटे, दिलीप डोंगरे तुलसीराम मेथ्राम, रजनी डोंगरे, कांति डाहटे, स्वाति डाहटे सहित अन्य बौद्ध अनुयाई शामिल रहे

38 किसानों ने कराया स्लॉट बुक बालाघाट जिले में 15 अप्रैल से शुरू हुई गेहूं की खरीदी

हरिभूमि न्यूज बालाघाट। रबी विपणन मौसम 2026-27 के तहत जिले में समर्थन मूल्य पर गेहूं उपार्जन की तैयारियां पूरी कर ली गई हैं। किसानों की सुविधा को ध्यान में रखते हुए इस वर्ष जिले में कुल 13 उपार्जन केंद्र निर्धारित किए गए हैं, जहां 15 अप्रैल 2026 से खरीदी प्रारंभ कर दी गई है। 15 अप्रैल तक जिले के 38 किसानों ने समर्थन मूल्य पर गेहूं विक्रय के लिए स्लॉट बुक कराया है। जिले के 4388 किसानों ने समर्थन मूल्य पर गेहूं विक्रय के लिए अपना पंजीयन कराया है। किसान गेहूं विक्रय के लिए 24 अप्रैल 2026 तक स्लॉट बुक कर सकते हैं।

जिला आपूर्ति अधिकारी श्री आरके ठाकुर ने बताया कि इस वर्ष गेहूं का न्यूनतम समर्थन मूल्य 2585 रुपये प्रति क्विंटल निर्धारित किया गया है। इस पर शासन द्वारा 40 रुपये प्रति क्विंटल बोनस दिया जा रहा है। इस प्रकार किसानों को प्रति क्विंटल

गेहूं का 2625 रुपये प्राप्त हुआ। खरीदी प्रक्रिया निर्धारित एफ.ए.क्यू. (FAQ) मापदंडों के अनुसार ही की जा रही है। साथ ही, नॉन-एफ.ए.क्यू. गेहूं की सफाई के लिए केंद्रों पर आवश्यक व्यवस्थाएं भी सुनिश्चित की गई हैं। इनमें बड़ा छन्ना, पंचा, क्लीनिंग एवं ग्रेडिंग मशीन और नमी मापक यंत्र शामिल हैं। इन सभी व्यवस्थाओं की जिम्मेदारी संबंधित समिति संचालकों को सौंपी गई है।

जिले की विभिन्न तहसीलों में स्थापित उपार्जन केंद्रों में बालाघाट, किरनापुर, लांजी, वारासिवनी, लालबारी, खैरलांजी, कंटगी, बैहर, बिरसा और परसवाड़ा क्षेत्र शामिल है, जहां सहकारी समितियों के माध्यम से खरीदी की जाएगी। जिला प्रशासन ने किसानों से अपील की है कि वे निर्धारित तिथि से उपार्जन केंद्रों पर पहुंचकर अपनी उपज का विक्रय करें और शासन की समर्थन मूल्य योजना का लाभ उठाएं।

आज से प्रारंभ होगा जनगणना का प्रथम चरण

बालाघाट। भारत सरकार द्वारा आयोजित जनगणना 2027 के प्रथम चरण के अंतर्गत स्व-गणना (Self Enumeration) प्रक्रिया को प्रोत्साहित करने के लिए सभी शासकीय विभागों, अधीनस्थ कार्यालयों, अन्य संगठनों के अधिकारियों, कर्मचारियों एवं आम नागरिकों से सक्रिय भागीदारी की अपील की गई है। जनगणना-2027 का प्रथम चरण 16 अप्रैल से प्रारंभ होकर 30 अप्रैल तक चलेंगा। इस अवधि में अधिक से अधिक लोगों को स्व-गणना करने के लिए प्रेरित करने की अपील की गई है। निर्धारित कार्यक्रम के अनुसार बालाघाट जिले में भी 16 अप्रैल से 30 अप्रैल 2026 तक 15 दिवस की अवधि में स्व-गणना की प्रक्रिया संपादित की जाएगी। सभी अधिकारी, कर्मचारी एवं आम जन से इस अवधि के दौरान स्वयं पोर्टल पर जाकर अपनी जानकारी दर्ज करने की अपील की गई है तथा अपने परिवार के सदस्यों का विकरण भी सुनिश्चित रूप से भरने कहा गया है।

हटा में हर्षोल्लास के साथ मनाई गई आंबेडकर जयंती

हरिभूमि न्यूज हटा।

संविधान के निर्माता भारत रत्न डॉ भीमराव आंबेडकर की जयंती 14 अप्रैल ममलवार को ग्राम हटा व क्षेत्र के विभिन्न ग्रामों में हर्षोल्लास के साथ मनाई गई। हटा क्षेत्र के ग्रामों में जगह जगह विभिन्न कार्यक्रम आयोजन का सामाजिक बंधुओं ने बाबासाहेब आंबेडकर को याद कर उनके बताए मार्ग पर चलने का संकल्प लिया। डॉ बाबासाहेब आंबेडकर की 135वीं जयंती ग्राम हटा में दो दिवसीय कार्यक्रम के रूप में मनाई गई। जहा प्रथम दिवस 13 अप्रैल को हटा स्थित आंबेडकर चौक पर दिन में रंगोली प्रतियोगिता व शाम को सांस्कृतिक कार्यक्रम का आयोजन किया गया जिसमें बच्चों ने बच्चों ने गीत नृत्य व नाटक के माध्यम से अपनी प्रतिभा दिखाई। जिसके बाद 12 बजते ही व 14 अप्रैल के शुरू होते ही आतिशबाजी कर बाबा साहेब आंबेडकर की जयंती मनाई गई। इस दौरान रात्रि में

आंबेडकर चौक पर केक कटिंग व भव्य आतिशबाजी देखने को मिली। बौद्ध अनुयायियों के द्वारा बाबा साहेब आंबेडकर जयंती के अवसर पर सुबह 7:30 बजे माल्यापण कर पूजा वंदना की गई तत्पश्चात बाईक रैली का आयोजन किया गया। जो ग्राम हटा के आंबेडकर चौक से प्रारंभ होकर हनुमान चौक गुजरी चौक सहित हटा क्षेत्र के विभिन्न ग्रामों का भ्रमण करते जिला मुख्यालय स्थित आंबेडकर चौक पहुंची जहा पर बाईक रैली का समापन किया गया। दलितों के मसीहा और अछूतों के उद्धारकर्ता बाबा साहेब की इस जयंती पर आंबेडकर अनुयायियों नई जमकर उत्साह बिखेरा पूरा ग्राम हटा व क्षेत्र सफेद व नीले रंग से रंगा हुआ दिखाई दिया। जहा स्थानीय बौद्ध विहार में पूजा वंदना कर डॉ भीमराव आंबेडकर की प्रतिमा पर माल्यापण किया गया तत्पश्चात शाम 4:30 बजे से पैदल रैली निकली गई। जिसमें डीजे की धुन पर बाबा साहेब आंबेडकर के नाम से समर्पित

गीतों पर नाचते हुए बौद्ध उपासक उपासिकयों ने भाग लिया। यह रैली आंबेडकर चौक से प्रारंभ होकर ग्राम के हनुमान चौक, हाई स्कूल चौक, नेहरू चौक पंचशील चौक होते हुए वापस आंबेडकर चौक पहुंची जहा रैली का समापन कर भोजन दान दिया गया व मंचीय कार्यक्रम का आयोजन किया गया जिसमें सर्वप्रथम तथ्यागत गौतम बुद्ध व बाबा साहेब आंबेडकर के छाया चित्र के समक्ष दीप प्रजलित कर माल्यापण किया गया। तत्पश्चात उपस्थित वक्ताओं के द्वारा बाबा साहेब आंबेडकर के जीवन संघर्ष पर प्रकाश डाला और उनकी शिक्षाओं का अनुसरण करने की बात कही। इस कार्यक्रम में ग्रामीण बौद्ध समिति के अध्यक्ष श्री रूपेश गेड़ाम, पंचशील महिला मण्डल अध्यक्ष श्रीमती सुरशीला गेड़ाम, हटा सरपंच श्री उमेश सोनेकर, उपसरपंच श्री वीरेंद्र बिसेन, जनपद सदस्य श्रीमती रंजना वैद्य, गणमान्य नागरिक व बौद्ध उपासक



उपसिका उपस्थित रहे। मंच का संचालन श्री देवानंद रंगारे जी के द्वारा किया गया।

ग्रामीण अंचलों से निकली प्रतिभा, 07 विद्यार्थी प्रदेश की प्रावीण्य सूची में शामिल

हरिभूमि न्यूज कंटगी। माध्यमिक शिक्षा मंडल ने बुधवार को बोर्ड परीक्षा कक्षा 10 वीं और 12 वीं के परिणामों की घोषणा कर दी है। मुख्यमंत्री डॉ. मोहन यादव की उपस्थिति में भोपाल में 15 अप्रैल को इन दोनों ही परीक्षाओं का परीक्षा परिणाम घोषित किया गया। बालाघाट जिले के विकासखंड कंटगी के ग्रामीण अंचलों की होनहार प्रतिभाओं ने इस बार शानदार शैक्षणिक प्रदर्शन करते हुए प्रदेश



की प्रावीण्य सूची में अपना स्थान बनाया है। इन विद्यार्थियों ने यह साबित कर दिखाया है कि ग्रामीण अंचलों के सरकारी स्कूलों में सीमित संसाधनों के बावजूद निरंतर मेहनत और सुनियोजित अध्ययन से सफलता प्राप्त की जा सकती है। विद्यार्थियों ने बताया कि स्कूल के अलावा टाइम टेबल बनाकर, कठिन विषयों को पहले पढ़कर और नोट्स बनाकर अपनी तैयारी संतुलित तरीके से की डिजिटल के बजाय कागज की नोटबुक पर ध्यान केंद्रित किया और लाइब्रेरी में अपना वक्त बिताया है। जिससे उन्हें यह सफलता मिली है। कक्षा दसवीं के 6 विद्यार्थियों ने प्रदेश की टॉप 10 की सूची में अपना स्थान बनाया। वहीं कक्षा 12 वीं गणित संकाय की एक छात्रा ने भी प्रदेश की प्रावीण्य सूची में 8वां स्थान हासिल किया है। जिसके बाद इन प्रतिभाशाली

विद्यार्थियों के घरों से लेकर स्कूल में खुशियों का माहौल नजर आया। परीक्षा परिणाम की घोषणा होने के बाद से लगातार उनके घरों में लोग पहुंचकर बधाई दे रहे हैं। इसके अलावा फोन पर भी लगातार बधाई मिलने का सिलसिला जारी है। मुख्यालय के शासकीय कन्या उच्चतर माध्यमिक विद्यालय की छात्रा भावना पिता लिंगा पटले ने कक्षा 12 वीं गणित संकाय में शानदार प्रदर्शन करते हुए प्रदेश की प्रावीण्य सूची में 8वां स्थान हासिल किया है। प्रदेश में स्थान पाने वाली इस छात्रा के सम्मान में बुधवार को शाम 04 बजे स्कूल परिसर में सम्मान समारोह का आयोजन किया गया। जिसमें छात्रा के माता-पिता भी शामिल हुए। संस्था के प्राचार्य एस.पी.डहवाल ने छात्रा को अनेक माता-पिता का पुष्पगुच्छ से स्वागत सत्कार करते हुए उज्वल भविष्य की

कामना की। भावना ने बताया कि इंजीनियर बनना चाहती है। भावना के पिता किसान और माता गृहिणी है।

कक्षा 10 वीं में शासकीय उच्चतर माध्यमिक विद्यालय परसवाड़ाघाट के छात्र शिवम पिता विनोद बोपचे ने 99.4 प्रतिशत अंक अर्जित कर प्रदेश की प्रावीण्य सूची में तीसरा स्थान हासिल किया है। इसी स्कूल की छात्रा तनवी पिता ईश्वरचंद नगपुरे ने 98.4 प्रतिशत अंक प्राप्त आठवां स्थान हासिल किया है। स्कूल की प्राचार्य मीनाक्षी गेड़ाम अपने स्कूल के विद्यार्थियों की सफलता पर खूब प्रफुल्लित हैं उन्होंने कहा कि उनका पूरे स्टॉफ को पूरी उम्मीद थी कि उनके स्कूल के बच्चे इस बार जरूर कुछ ऐसा करेंगे जिससे उनके स्कूल का नाम पूरे प्रदेश में गुंजेगा और आज बच्चों ने वह कर दिखाया। शिवम ने बताया कि स्कूल की शिक्षा के अलावा उन्होंने अपना अधिकांश वक्त लाइब्रेरी में व्यतीत किया। शासकीय हाईस्कूल टेकाड़ी की छात्रा निधि पिता संजय पुण्ड ने 98.8 प्रतिशत अंक से प्रदेश की प्रावीण्य सूची में छठवां स्थान मिला है। वहीं इसी स्कूल की छात्रा वाणी पिता कुंदन सोनी ने 98.2 प्रतिशत के साथ नौवां स्थान मिला।

लघु वनोपज संग्रहण हेतु वनमंडल अधिकारी ने बताये सुरक्षा के उपाय

हरिभूमि न्यूज बालाघाट।

वनमंडलाधिकारी रेशमसिंह धुवें उत्तर सा. वनमंडल बालाघाट, उप वन मण्डलाधिकारी करुण डहेरिया उकवा सा. एवं प्रभारी वन परिक्षेत्र अधिकारी देवेन्द्र रंगारे उत्तर लामता सा. के निर्देशानुसार ग्रामवासियों से चर्चा की गई। की ग्रीष्म काल में महुआ, तेंदुपता एवं अन्य लघु वनोपज संग्रहण हेतु ग्रामवासी जंगल जाते हैं। इस दौरान कभी कभी हिंसक वन्य जीवों से आमना सामना हो जाता है जिससे विपरीत परिस्थिति उत्पन्न हो सकती है। चर्चा के दौरान निम्न बातों का विशेष ध्यान रखने को कहा गया ग्रामवासी जब भी जंगल जायें तो समूह में ही जायें साथ में डंडा,



मोबाइल, टोच, पानी आदि साथ रखें। अंधेरे में जंगल में प्रवेश न करें, साथ ही छोटे बच्चों को जंगल न ले जायें। जंगल में महुआ पेड़ के निचे सफाई हेतु, बीड़ी सिगरेट पीने, भोजन पकाने के लिए आग न जलाएं। जंगल में इस समय बाघ, तेंदुआ, भालू आदि विचरण करते रहते हैं जो हिंसक वन्य प्राणी है।

वनों को आग से बचाएं - जीवन को सुरक्षित बनाएं!

वन अग्नि: रोके! बचाएं!

वन हैं तो हम हैं

हमारा संकल्प: वन संपदा की रक्षा

कार्यालय का नाम: उत्तर लामता सामान्य परिक्षेत्र

- बीड़ी, सिगरेट न जलाएं - सावधानी बरतें
- सूखे पत्ते, कूड़ा न जलाएं - नियंत्रण रखें
- आग लगने पर तुरंत सूचित करें
- वन विभाग का सहयोग करें